
༄༅། ྦརསླ 
། པཾ | ྲ། 
ཱུ ® 


12, 


ཇག 22 ླ། རྣ ཌ ཤར ° 2 
ཟཝ ༢༣༦༠ ° 


༄༅། །ླ་ བརྒྱུད་རྣམ་ཐར་དང་རྒྱན་དྲུག་ལོ་རྒྱུས་ 
མདོར་བསྡུས་བློ་མུན་བསལ་བའི་མིག་ཐུར་ 
ཞེས་བྱ་བ་བཞུགས།། 


2004 


ངང ༩ ཁ་ 
པཿ རྒྱལ་དབང་འབྲུག་པ་སྐུ་འཕྲེང་བཅུ་གཉིས་པ་ལ་ན་མོ། 


པཿ སྐྱབས་རྗེ་ཐུགས་སྲས་རིན་པོ་ཆེ་ལ་ན་མོ། 

༄༅། །འདིར་གྲུབ་པའི་དབང་ཕྱུག་ཆེན་པོ་རྗེ་བཙུན་ནཱ་རོ་ཏ་པ་ 
ཕྱོགས་ལས་རྣམ་རྒྱལ་གྱི་སྤྱོད་པར་གཤེགས་སྐབས་མཁའ་འགྲོ་མས་ 
གསོལ་བའི་རུས་པའི་རྒྱན་དྲུག་མཐོང་གྲོལ་རིན་པོ་ཆེ་མཇལ་ཁ་དང་ 
འབྲེལ། ཐུགས་རྗེ་ཆེན་པོའི་སྒྲབ་པ་དང་དབང་ཆེན། རྡོར་སེམས་བཟླས་ 
པ་དུང་དང་ཚོགས་འབུམ་བཅས་བསྒྲབ་རྒྱུའི་སྐལ་བཟང་གི་སྐབས་སུ་ 
ལྷག་པའི་བསམ་པ་ལྡན་པ་དགེ་སྒྲུབ་དཔོན་ངག་དབང་བླ་མ་ནས་ཀུན་ལ་ 
ཕན་པའི་ཆེད་དུ་བསམ། བླ་བརྒྱུད་རྣམ་ཐར་དང་རྒྱན་དྲུག་ལོ་རྒྱུས་ 
མདོར་བསྡུས་འདི་བཞིན་སྤར་སྤེལ་བྱེད་པ་འདི་ནི་བལྟ་བའི་མིག་གསར་ 
༧རྒྱལ་དབང་འབྲུག་པ་བཅུ་གཉིས་པ་ངོ་མས་བྲིས་པའོ། © 


༄༅། །ན་མོ་གུ་རུ། དུས་གསུམ་རྒྱལ་བ་ཐམས་ཅད་ཀྱི་ངོ་བོ། 
རིགས་དང་དཀྱིལ་འཁོར་རྒྱ་མཚོའི་ཁྱབ་བདག །བམས་གསུམ་འགྲོ་ 
བ་ཡོངས་ཀྱི་དེད་དཔོན་ཆེན་པོ་དཔལ་ལྡན་འབྲུག་པའི་ཞབས་ཀྱི་པདྒོ་དྲི་ 
མ་མེད་པ་ལ་སྒོ་གསུམ་གུས་པ་ཆེན་པོས་ཕྱག་འཚལ་ཞིང་སྐྱབས་སུ་ 
མཆིའོ། །འདི་ནས་བྱང་ཆུབ་ཀྱི་བར་དུ་རྗེས་སུ་བཟུང་ཞིང་བྱིན་གྱིས་ 
བརླབ་ཏུ་གསོལ། དེ་ཡང་གང་ཞིག་གླེང་བར་བྱ་བ་ནི། ༡༽ དཔལ་ 
ལྡན་འབྲུག་པའི་ཆོས་བརྒྱུད་འདི་ཇི་ལྟར་བྱུང་ཚུལ། ༢༽ དཔལ་ལྡན་ 
འབྲུག་པ་ཞེས་མཚན་ཆགས་པའི་རྒྱུ་མཚན། ༣༽ ༧རྒྱལ་དབང་ 
འབྲུག་པ་ཐམས་ཅད་མཁྱེན་པའི་འཁྲུངས་རབས་རིམ་པར་བྱོན་ཚུལ། 
༤༽ སྐྱབས་རྗེ་༧འབྲུག་གདུང་སྲས་རིན་པོ་ཆེའི་མཛད་རྣམ། ༥༽ 
ནཱ་རོའི་རྒྱན་དྲུག་ཇི་ལྟར་བྱུང་ཚུལ་བཅས་རགས་བསྡུས་ཞུ་ན། 

པ ཐོག་མར་ཆོས་བརྒྱུད་འདི་ཇི་ལྟར་བྱུང་ཚུལ་ནི། རིགས་ 
བརྒྱའི་ཁྱབ་བདག་རྡོ་རྗེ་འཆང་དངོས་ཀྱིས་རྗེས་སུ་བཟུང་བ་ཏིལླི་ཤེས་ 
རབ་བཟང་པོ། འཇིག་རྟེན་དབང་ཕྱུག་གྲུབ་ཆེན་ནཱ་རོ་ཏ་པ། ཌོམ་བྷི་ཧེ་ 
རུ་ཀའི་རྣམ་འཕྲུལ་ལྷོ་བྲག་མར་པ་ཆོས་ཀྱི་བློ་གྲོས། ཚེ་གཅིག་ལ་ཟུང་ 
འཇུག་གི་གོ་འཕང་མངོན་སུམ་དུ་བརྙེས་པའི་རྗེ་བཙུན་ཆེན་པོ་མི་ལ་ 
རས་པ། ༧རྒྱལ་བས་མདོ་རྒྱུད་དུ་མ་ནས་ལུང་གིས་བསྔགས་པ་མཉམ་ 


མེད་དྭགས་པོ་ཟླ་འོད་གཞོན་ནུ། སངས་རྒྱས་འཁོར་བ་འཇིག་སླར་ 
ཡང་འགྲོ་བའི་དོན་དུ་བྱོན་པ་ཁམས་པ་རྡོ་རྗེ་རྒྱལ་པོའམ་དཔལ་ཕག་མོ་ 
གྲུ་པ། སྤང་རྟོགས་ཀྱི་ཡོན་ཏན་རྒྱ་གར་གྱི་གྲུབ་ཆེན་ས་ར་ཧ་དང་ 
མཉམ་པ་གྲུབ་ཐོབ་ཆེན་པོ་གླིང་ཆེན་རས་པ་རྣམས་ནི་ཆོས་བརྒྱུད་འདིའི་ 
ཉེ་བའི་བརྒྱུད་པ་ཡིན་ལ། 

ཟླ གཉིས་པ་འབྲུག་པ་ཞེས་མཚན་ཆགས་པའི་རྒྱུ་མཚན་ནི། 
ྲུབ་ཐབ་གླང་ཆེན་རསཔདེཉདཀིསླབ་མའི་ཐབོྗེ་བུན་སྙངརེའི་ 
གཏེར་ཆེན་མངོན་སུམ་མིའི་ཤ་ཚུགས་སུ་བྱོན་པ། འགྲོ་བའི་མགོན་པོ་ 
གཙང་པ་རྒྱ་རས་དཔོན་སློབ་རྩེ་བོ་ལ་རྩེར་བྱོན་སྐབས་གདན་ས་འདེབས་ 
པའི་ས་གནས་གནམ་ཞེས་པ་དེར་འབྲུག་མ་བུ་དགུ་བབས་ནས་འདུག་ 
པ་ནམ་མཁའ་ལ་སོང་ཞིང་འབྲུག་སྐད་ཆེན་པོ་ལན་གསུམ་གྲགས་པའི་ 
རྟེན་འབྲེལ་ལ་བརྟེན་ནས་གདན་སའི་མཚན་ལ་འབྲུག་ཏུ་བཏགས་ཤིང་། 
ཕྱིས་ཆོས་བརྒྱུད་དང་དེ་འཛིན་གྱི་སྐྱེས་བུ་རིམ་བྱོན་རྣམས་ལའང་འབྲུག་ 
པ་ཞེས་ཡོངས་སུ་གྲགས། དེ་ཡང་འགྲོ་མགོན་གཙང་པ་རྒྱ་རས་དེ་ཉིད་ 
ལ་སློབ་མ་བསམ་གྱིས་མི་ཁྱབ་ཅིང་འབྲུག་དང་ར་ལུང་དུ་དུས་གཅིག་ 
ལ་དགེ་འདུན་ཁྲི་ཕྲག་མང་པོ་ཚོགས་ཤིང་དེ་ཐམས་ཅད་ཀྱང་ཡང་དག་ 
པའི་གདམས་ངག་མཐར་ཕྱིན་ནས་འཁོར་འགྱེད་ལན་གསུམ་དུ་གནང་ 


ཀླ 

བས། རབ་རྣམས་ནི་འཇའ་ལུས་བརྙེས་པས་སྟེང་ལྷ། འོག་ཀླུ། བར་ 
མིའི་འཇིག་རྟེན་གཞན་དུ་ཕེབས། འབྲིང་རྣམས་ཨཱ་རྒྱན། ཤམ་བྷ་ལ། 
སྒིང་ལ། གསེར་གླིང་། ཟངས་གླིང་སོགས་དང་། མཐའ་མ་རྣམས་ཛ་ 
ལནྡྷ་ར་ནས་རྒྱ་ནག་པོའི་མཐའ་ཚུན་ཆད་གང་བར་བྱས། དེ་དག་ལ་ནང་ 
ཚན་དུ་ཕྱེ་ན། སྟོད་འབྲུག་གནམ་གྱི་སྐར་མ། སྨད་འབྲུག་སའི་རྩི་ཤིང་། 
བར་འབྲུག་སློབ་མ་ཆེ་བ་གདུགས་ཐོགས་པ་ཁོ་ནའང་ཉིས་སྟོང་བརྒྱད་ 
བརྒྱ་ལྷག་བྱུང་ཞིང་། བཅོམ་ལྡན་འདས་འཁོར་ལོ་སྡོམ་པས་བསྐལ་པ་ 
བཟང་པོ་འདི་ལ་མོས་པར་འཚང་རྒྱ་བར་ལུང་བསྟན་པ་དང་། ཙ་རི་ཕོ་ 
བྲང་གཡུ་མཚོར་རྡོ་རྗེ་རྣལ་འབྱོར་མས་འགྲོ་བའི་མགོན་པོ་གཙང་པ་རྒྱ་ 
རས་ལ་ལུང་བསྟན་པ་ལྟར་དཔལ་ལྡན་འབྲུག་པའི་བསྟན་པ་བྱ་རྒོད་པོའི་ 
ཉིན་ལམ་བཅོ་བརྒྱད་དུ་ཁྱབ་ཅིང་། འཛམ་གླིང་མི་ཕྱེད་འབྲུག་པ། 
འབྲུག་ཕྱེད་སྤྲང་པོ། སྤྲང་ཕྱེད་གྲུབ་ཐོབ་ཅེས་གཏམ་དུ་གྲགས་པའི་དར་ 
རྒྱས་བྱུང་ཞིང་། དེང་སང་རྒྱལ་བསྟན་ཉག་ཕྲ་འདི་ལྟའི་སྐབས་སུ་ཡང་ 
ཧི་མ་ལ་ཡའི་རི་རྒྱུད་ལ་དྭགས་དང། ཟངས་དཀར། ག་ཞ། ཁུ་ནུ། 
བལ་པོ། འབྲུག །འབྲས་ལྗོངས། གཞན་ཡང་ཕྱིའི་རྒྱལ་ཁབ་མང་ 
དག་ལའང་བསྟན་པ་འདིས་ཁྱབ་པ་ཡིན་ནོ།། 

རོ གསུམ་པ་༧རྒྱལ་དབང་འབྲུག་པའི་འཁྲུངས་རབས་རིམ་པར་བྱོན་ 
ཚུལ་ནི། དེ་ཡང་ཐོག་མར་རྒྱལ་བ་ཐམས་ཅད་ཀྱི་སྙིང་རྗེའི་རང་ 
གཟུགས་འཕགས་མཆོག་ཕྱག་ན་པདྨོ། དཔལ་དུས་ཀྱི་འཁོར་ལོའི་རྒྱུད་ 
ཀྱ་རྒྱས་འགྲེལ་བྱེད་པོ་རྒྱལ་བ་ཉིད་ཀྱིས་ལུང་བསྟན་པ་རིགས་ལྡན་ 
གཉིས་པ་པདྨ་དཀར་པོ། བོད་གངས་ཅན་གྱི་ལྗོངས་སུ་དམ་པ་ཆོས་ཀྱི་ 
སྲོལ་དང་པོར་གཏོད་པའི་བཀའ་དྲིན་འགྲན་ཟླ་མེད་པ་སྤྲལ་པའི་ཆོས་ 
རྒྱལ་སྲོང་བཙན་སྒམ་པོ། ཤར་ཕྱོགས་ཟ་ཧོར་གྱི་རྒྱལ་པོའི་རིགས་སུ་ 
སྐུ་འཁྲུངས་ཤིང་ཕྱི་ནང་གི་རིག་པའི་གནས་ཀུན་ལ་མཁས་པའི་པཏྗི་ཏ་ 
ཆེན་པོ་བོད་ཡུལ་དུ་དམ་ཆོས་འདུལ་བའི་སྒོ་ཆེན་ཐོག་མར་ཕྱེ་བར་ 
མཛད་པ་མཁན་ཆེན་ཞི་བ་འཚོའམ་ཤཱནྟ་རཀྱི་ཏ། ལོ་ཙཱ་བ་ཆེན་པོ་ཅོག་ 
རོ་ཀླུའི་རྒྱལ་མཚན། ཁ་ཆེའི་རྒྱལ་རིགས་ལས་འཁྲུངས་ཤིང་མདོ་ 
སྔགས་རིག་གནས་ཀུན་ལ་མི་བརྗེད་པའི་གཟུངས་ཐོབ་པ་བི་ཀྲ་མ་ལ་ཤཱི་ 
ལའི་བང་སྒོ་སྲུང་བའི་པདྷི་ཏ་ཆེན་པོ་གྲུབ་ཐོབ་ཏིལླི་པས་རྗེས་སུ་བཟུང་ 
ཞིང་མཆོག་གི་དངོས་གྲུབ་བརྙེས་པ་པཊ་ཆེན་ནཱ་རོ་ཏ་པ། དུས་གསུམ་ 
རྒྱལ་བ་ཀུན་གྱི་འཕྲིན་ལས་གཅིག་ཏུ་བསྡུས་པ་རྫོགས་པའི་སངས་རྒྱས་ 
ཉིད་ཀྱིས་མདོ་རྒྱུད་དུ་མ་ནས་ལུང་གིས་ཡང་ཡང་བསྔགས་པ་དཀར་ 
བརྒྱུད་ཀུན་གྱི་གཙུག་རྒྱན་དྭགས་པོ་ཟླ་འོད་གཞོན་ནུ། མཁས་དང་ 


ཁཾ 
གྲུབ་པའི་འཁོར་ལོས་སྒྱུར་བ་འགྲོ་བའི་མགོན་པོ་གཙང་པ་རྒྱ་རས་ཀྱི་ 
བར་དུ་བྱུང་ཞིང་འདི་ཉིད་ལ་༧རྒྱལ་དབང་འབྲུག་པ་སྐུ་ཐོག་དང་པོར་ 
ངོས་འཛིན་དགོས། དེ་ཡང་། འཇམ་དཔལ་རྩ་རྒྱུད་ལས། ང་ནི་མྱ་ 
ངན་འདས་གྱུར་ནས། །ལོ་ནི་སྟོང་ཕྲག་གསུམ་འདས་ཚེ། །བསོད་ 
ནམས་སྙིང་པོ་འདི་ཉིད་ནི། །ཕྱི་མའི་དུས་སུ་གྱུར་བའི་ཚེ། །ཁ་བ་ཅན་ 
ལྗོངས་འཇིག་རྟེན་དུ། །ཧཱ་ཤང་རིགས་ལས་རབ་བྱུང་བའི། །དགེ་སློང་ 
ཡི་ཤེས་རྡོ་རྗེ་ཡི། །མིང་ཅན་དག་ཏུ་གྱུར་ནས་ནི། །འཇིག་རྟེན་འདི་ལ་ 
ཡིད་ཕྱུང་ནས། །སྙིང་པོའི་དོན་རྣམས་ལྕུར་བླངས་ཏེ། སྐྱེ་བོ་སྨིན་གྲོལ་ 
ཉིད་ལ་འགོད། །མཐའ་གཉིས་བྲལ་བའི་དོན་ལ་ཞུགས། །ང་ཡི་བསྟན་ 
པ་རྒྱས་པར་བྱེད། །ཅེས་སངས་རྒྱས་ཤཱཀྱ་ཐུབ་པ་ཉིད་ཀྱིས་འགྲོ་མགོན་ 
གཙང་པ་རྒྱ་རས་པའི་མཚན་དང་རིགས་དང་མཛད་པ་སོགས་ལུང་ 
གསལ་བར་བསྟན་ལ། དུས་གསུམ་མཁྱེན་པ་གུ་རུ་པདྨ་སཾ་བྷ་ཝས་ 
ཀྱང་ལུང་བསྟན་པ་ནི། གུ་རུ་ཆོས་ཀྱི་དབང་ཕྱུག་གི་གཏེར་ལུང་དུ། ས་ 
རལ་ཞེས་བྱའི་ལུང་གསུམ་མདོར། །ནོར་བུ་འཛིན་པའི་སྤྲལ་པ་ 
འབྱུང་། །ཕ་བོང་ཤོ་འདྲའི་སྟེང་ནས་ཆོས་འཆད་རྩོམ། །ཞེས་དང་། ། 
རཏྣ་གླིང་པ་དང་། པདྨ་གླིང་པ་གཉིས་ཀྱི་གཏེར་ལུང་དུ། ནཱ་རོ་པར་ 
ཆེན་སྒྱུ་མའི་གར་བསྒྱུར་པ། །གཙང་པ་རྒྱ་རས་འབྲུག་དང་ར་ལུང་ 

འབྱོན། །ཞེས་སོགས་སྔོན་བྱོན་གཏེར་སྟོན་ཆེན་པོ་ཡོངས་གྲགས་ 
རྣམས་ཀྱི་གཏེར་ལུང་མང་དུ་ཡོད། རྗེ་བཙུན་རས་ཆུང་རྡོ་རྗེ་གྲགས་པ་ 
ལ་ཏི་ཕུ་གསང་སྔགས་སྡོང་པོས་རོ་སྙོམས་སྐོར་དྲུག་གི་ཆོས་སྐོར་འདི་ 
ཉིད་མ་འོངས་པར། སྐལ་ལྡན་ནམ་མཁའི་གོས་ཅན་དང་། །སྙིང་རྗེའི་ 
མེ་ཏོག་ཐོད་ཅན་ལ། །ཞེས་གཙང་པ་རྒྱ་རས་ཆོས་བདག་ཡིན་ཚུལ་ 
དང་། དེ་ཡང་སྤྱན་རས་གཟིགས་ཀྱི་སྤྲལ་པ་ཡིན་པར་ལུང་བསྟན། བླ་ 
མ་ཞང་དང་། གྲུབ་ཐོབ་གླིང་རས་གཉིས་ཀས་ནྭ་རོ་པའི་སྤྲལ་པ་ཡིན་པ་ 
གསལ་པོར་ལུང་བསྟན་པ་སོགས་མང་། དེ་ལྟ་བུའི་ཆོས་ཀྱི་རྗེ་འགྲོ་ 
བའི་མགོན་པོ་གཙང་པ་རྒྱ་རས་འདི་ཉིད། གཙང་གི་ཡུལ་གྲུ་ཁུ་ལེ་ཞེས་ 
པར་ཕྱི་ལོ་ ༡༡༦༡ ལོར། ཡབ་ཟུར་པོ་ཚབ་པེ་དང་ཡུམ་མར་བཟའ་ 
དར་སྒྱིད་གཉིས་ཀྱི་སྲས་སུ་སྐུ་བལྟམས། དགེ་བཤེས་རྟ་ཐང་པ་ལས་ 
ཡོངས་རྫོགས་དགེ་བསྙེན་གྱི་སྡོམ་པ་ནོད། སློབ་དཔོན་མཁར་ལུང་པ་ 
ལས་ཚད་མ་དང་སྤྱོད་འཇུག །མངོན་པ། ཕར་ཕྱིན། དབུ་མ་སོགས་ 
མདོ་ཕྱོགས་ཀྱི་གཞུང་ལུགས་ཕལ་ཆེར་གསན། དགུང་ལོ་ཉེར་གསུམ་ 
ལ་ཕེབས་སྐབས་རྗེ་གྲུབ་ཐོབ་ཆེན་པོ་གླིང་ཆེན་རས་པ་དང་མཇལ། 
དབུ་མ་ལུགས་ཀྱི་སེམས་བསྐྱེད་སྡོམ་པ་ནོད། བླདྐམས་ཇྲགྲ་རྣམས་ 
བུམ་པ་གང་བྱོའི་ཚུལ་དུ་ཞུས། ལྷོ་བྲག་མཁར་ཆུ་ནས་རོ་སྙོམས་སྐོར་ 


ཤོ 
དྲུག་གཏེར་ནས་བཞེས། ཙ་རིའི་གནས་སྒོ་ཕྱེ། བླ་མ་ཞང་འགྲོ་བའི་ 
མགོན་པོ་གཡུ་གྲགས་པ་ལས་བསྙེན་པར་རྫོགས། གྲུབ་ཐོབ་གླིང་རྗེ་ 
རས་པ་སོགས་བླ་མ་རྣམས་དང་མཁའ་འགྲོ་མས་ལུང་བསྟན་པ་ལྟར་ 
གནམ་འབྲུག་སེ་བ་བྱང་ཆུབ་གླིང་། གློང་རྡོལ། ར་ལུང་བཅས་ཕྱག་ 
བཏབ། དགུང་གྲངས་ལྔ་བཅུ་རྩ་གཅིག་ལ་འབྲུག་སེ་བ་བྱང་ཆུབ་གླིང་ 
དུ་ཞི་བར་གཤེགས། ༡༢༡༡ སྐུ་གདུང་ཞུགས་ལ་སྦྱངས་པས་སྐུ་ 
ཚིགས་ཉི་ཤུ་རྩ་གཅིག་ལ་སྤྱན་རས་གཟིགས་ཉི་ཤུ་རྩ་གཅིག་གི་སྣང་ 
བརྙན་སོགས་ལྷ་སྐུ་རིང་བསྲེལ་མང་དུ་བྱོན། འགྲོ་བའི་མགོན་པོ་ 
གཙང་པ་རྒྱ་རས་ཀྱི་ཞལ་ནས། ང་འདས་པའི་འོག་སྒེདེའི་མཚན་ཅན་ 
དགུ་དང་། རིགས་གསུམ་མགོན་པོའི་རྣམ་འཕྲུལ་གསུམ་བཅས་ཀྱིས་ 
བསྟན་པ་དང་འགྲོ་བའི་དོན་མཛད་པར་འགྱུར་ཞིང་། དེའི་འོག་ཏུ་ཁོ་བོ་ 
འོང་དགོས་པར་སྣང་ཞེས་གསུངས་པ་ལྟར། རེ་ཞིག་མངོན་པར་དགའ་ 
བའི་ཞིང་ཁམས་སུ་བྱང་ཆུབ་སེམས་དཔའ་སེམས་དཔའ་ཆེན་པོ་སྣང་ 
བ་རྡུལ་བྲལ་སེམས་དཔའི་ཚུལ་དུ་བཞུགས་ཤིང་། ཞིང་དག་སྦྱང་ 
མཛད། དེའི་བར་དུ་བོན་པའི་སེང་གེའི་མཚན་ཅན་དགུ་དང་རིགས་ 
གསུམ་མགོན་པོའི་རྣམ་འཕྲུལ་གསུམ་དཔལ་ལྡན་འབྲུག་པའི་གདན་ 
རབས་སྲ་བསྒྲངས་ཀྱང་། ༧རྒྱལ་དབང་འབྲུག་པའི་སྐུ་འཕྲེང་གི་ 


གྲངས་སུ་མི་བསྒྲང་ངོ་། ། 

རྟ དེ་ནས་སྐུ་འཕྲེང་གཉིས་པ་༧དཔལ་རྒྱལ་བའི་དབང་པོ་ཀུན་ 
དགའ་དཔལ་འབྱོར་ནི། ཆོས་རྗེ་འགྲོ་བའི་མགོན་པོ་གཙང་པ་རྒྱ་རས་ 
ཀྱི་གདུང་རྒྱུད་སྤྱན་རས་གཟིགས་ཀྱི་སྤྲལ་པ་ཤེས་རབ་བཟང་པོ་དང་། 
ཡུམ་དབོན་མོ་འཛོམས་པ་གཉིས་ཀྱི་སྲས་སུ་ཕྱི་ལོ་ ༡༤༢༨ ལ་ 
འཁྲུངས། འཁྲུལ་ཞིག་རིན་པོ་ཆེ་ནམ་མཁའི་རྣལ་འབྱོར་དང་། རྒྱ་ 
གར་གྱི་པར་ཆེན་ནགས་ཀྱི་རིན་ཆེན། རྔོག་རབས་བདུན་པ་རྔོག་སྟོན་ 
བྱང་ཆུབ་དཔལ་སོགས་མཁས་གྲུབ་ཀྱི་བླ་མ་མང་དུ་བསྟེན། རྔོག་སྟོན་ 
རིན་པོ་ཆེས། ཆོས་བདག་པོའི་ལག་ཏུ་འཕྲོད་པ་ཡིན་ཞེས་རྔོག་ལུགས་ 
ཀྱི་རྒྱུད་སྡེ་ཚང་མའི་དབང་རྒྱུད་མན་ངག་ཐམས་ཅད་བུམ་པ་གང་བྱོའི་ 
ཚུལ་དུ་སྩལ་ནས་རོ་བོ་ནཱ་རོ་པའི་སྤྲུལ་པར་བསྔགས། ཙ་རི་དང་། ཀོང་ 
པོ། བྱ་ཡུལ་སོགས་ལྷོ་རྒྱུད་དུ་བྱོན་ནས་བསྟན་པ་རྒྱ་ཆེར་སྤེལ། 
དྭགས་ལྷ་སྒམ་པོར་མཉམ་མེད་སྒམ་པོ་པ་བསོད་ནམས་རིན་ཆེན་གྱི་ 
སེང་གིའི་ཁྲིར་བཞུགས་ནས་གདན་ས་ལོ་དྲུག་བསྐྱངས། ཀོང་པོ་བུ་ཆུ་ 
གསང་བ་ཆེན་པོའི་གནས་སྒོ་ཕྱེ། བྱ་ཡུལ་དུ་སྤྲལ་སྐུ་འབྱུང་བར་ལུང་ 
བསྟན་ནས། དགུང་ལོ་ཞེ་དགུ་པ་ལ་གདན་ས་ཆེན་པོ་ར་ལུང་དུ་སྐུ་ 
གཤེགས། ༡༤༧༦ ཞལ་སློབ་ཀྱི་གཙོ་བོ་རྗེ་འབྲུག་ཆེན་ངག་དབང་ 


བྱ 

ཆོས་ཀྱི་རྒྱལ་པོ་དང་། གཙང་སྤྱོན་ཧེ་རུ་ཀ །གྲུབ་ཆེན་ཐང་སྟོང་རྒྱལ་ 
པོ་སོགས་མང་ངོ་།། 

ལྟ ༧རྒྱལ་དབང་འབྲུག་པ་སྐུ་འཕྲེང་གསུམ་པ་འཇམ་དབྱངས་ 
ཆོས་ཀྱི་གྲགས་པ་ནི། ལྷོ་ཕྱོགས་ཡངས་པའི་ནོར་འཛིན་ཆོས་བཞིན་ 
སྐྱོང་བའི་ཆོས་ཀྱི་རྒྱལ་པོ་ཆེན་པོ་བྱ་པ་ཁྲི་དཔོན་བཀྲ་ཤིས་དར་རྒྱས་ཀྱི་ 
སྲས་སུ་ཕྱི་ལོ་ ༡༤༧༨ ལོར་ངོ་མཚར་བའི་ལྟས་དང་བཅས་སྐུ་ 
བལྟམས། སྐུ་ཆུང་དུའི་དུས་ནས་སྐུའི་རྣམ་འགྱུར་ཆོས་འཆད་པ་ 
དང་། རླུང་འཛིན་འཁྲུལ་འཁོར་མཛད་པ། སྔོན་སྦྱངས་ཀྱི་ཏིང་ངེ་ 
འཛིན་རྒྱུན་མི་ཆད་པར་མངའ་བས་སྤྱན་ཧ་རེ་བར་བཞུགས་པ་སོགས་ 
མཛད། གཞན་ཡང་སྔོན་རབས་ཀྱི་སློབ་མ་དགོན་གནས་དང་། ཕྱག་ 
རྫས་སོགས་ངོ་མཁྱེན་པ་མང་པོ་བྱུང་བར་བརྟེན་ཡབ་ཡུམ་གཉིས་ཀྱིས་ 
ཀྱང་སྤྲལ་པའི་སྐུ་ཡིན་པར་མཁྱེན་ནས་དུས་ཡུན་རིང་ཞིག་གི་བར 
གསང་རྒྱ་མཛད། ཡིག་ངོ་རང་མཁྱེན་དུ་བྱུང་སྟེ་སྦྱོར་ཀློག་གནང་མ་ 
དགོས་པར་གཅིག་བསྡུས་ནས་ལྗགས་ཀློག་སྦྱངས་པའི་ཚུལ་ཙམ་གྱིས་ 
མཁས་པར་མཁྱེན། རྗེ་འབྲུག་ཆེན་ངག་དབང་ཆོས་ཀྱི་རྒྱལ་པོ་དང་། 
སློབ་དཔོན་དུས་ཞབས་པ་ཤཱཀྱ་དབང་ཕྱུག །དགེ་སློང་རིན་ཆེན་རྣམ་ 
རྒྱལ། འགྲོ་མགོན་ཆོས་སྐྱབས་སོགས་ལས་འབྲུག་ལུགས་ཀྱི་ 


10 
གདམས་ངག་གཙོར་གྱུར་གསར་རྙིང་གི་ཆོས་སྐོར་མཐའ་ཡས་པ་ 
གསན་བསམ་སྒོམ་པ་མཐར་ཕྱིན་ནས་རྡོ་བར་ཕྱག་ཞབས་ཀྱི་རྗེས་བཞག་ 
པ་དང་། བར་སྣང་ལ་སྐྱིལ་ཀྲུང་འཆའ་བ། རྡོ་རྗེ་དྲིལ་བུ་བར་སྣང་ལ་ 
འཇོག་པ་སོགས་མཛད། རྗེ་བཙུན་རས་ཆུང་པ་བྱ་བྲལ་གྱི་ཚུལ་གྱིས་ 
དངོས་སུ་བྱོན་ནས་ཟླ་བ་གསུམ་གྱི་བར་དུ་གདམས་པ་སྩུལ། ཕྱིས་ཡི་ 
གིར་བཏབ་པ་བདེ་མཆོག་མེ་ཏྲིསྙནརྒྱུད་ཡིན། སྔར་སྐུ་གོང་མས་ཇོ་བོ་ 
གསལ་རྗེའི་མགུལ་རྫ་སྟེང་རི་ཁྲོད་དུ། གསོལ་དཀར་ནམ་མཁའི་ 
མདོག་ཅན་ཇ་བཟང་པོས་བཀང་བ་ཅུང་ཟད་གསོལ་འཕྲོ་རྗེ་འདིའི་ཡུམ་ 
ལ་སྩལ་ནས་ངེད་ད་ལན་གཙང་ཕྱོགས་ལ་ཕྱིན། མྱུར་དུ་སླེབ་པར་བྱེད་ 
ཐཧཨ། གསལ་རྗེ་གངས་སུ་སྒྲུབ་སྡེ་ཞིག་ཀྱང་འདེབས། དེ་དུས་གནས་ 
ཚང་ཡང་ཞུ་དགོས་གསུངས་པའི་ཞལ་ཆེམས་ལུང་དོན་ལྟར། ཡབ་ 
ཡུམ་བཀའ་བགྲོས་མཛད་ནས་གསལ་རྗེ་སྒྲུབ་སྡེ་བཏབ། དགེ་སློང་ 
བསོད་མཆོག་པ་དཔོན་སློབ་སྡེ་འཛིན་དུ་བསྐོས། ཡེ་ཤེས་ཀྱི་མཁའ་ 
འགྲོ་མ་སུ་ཁ་སིངདྷིས་ལུང་བསྟན་པ་ལྟར། དགུང་གྲངས་ཉེར་བརྒྱད་ལ་ 
ཕེབས་པ། ཕྱི་ལོ་ ༡༥༠༦ ལོར་བཀྲ་ཤིས་མཐོང་སྨོན་གྱི་རྨང་ 
བཏིང་། རིམ་བཞིན་རྒྱ་བསྐྱེད་ཀྱིས་གཙུག་ལག་ཁང་རྟེན་དང་བརྟེན་ 
པར་བཅས་པ་བཞེངས། རྒྱུད་སྡེའི་འཆད་ཉན་གྱི་བཤད་གྲྭ་དང་། གཞི་ 

གསུམ་གྱི་ཕྱག་ལེན་བཙུགས། ཕྱི་སོ་ཐར། ནང་བྱང་སེམས། གསང་ 
བ་སྔགས་དང་མཐུན་པའི་ཀུན་སྤྱོད་བཤད་སྒྲུབ་གཉིས་ཐད་དུ་དགོས་ 
པའི་བཅའ་ཡིག་ཞིབ་པར་བཀོད། ལུང་བསྟན་དང་མཐུན་པར་གྲྭ་ཚང་ 
ཁག་བཞིར་མཛད་དེ། དེ་དག་སོ་སོར་དྲུང་དགེ་སློང་བ་སོགས་བླ་མ་རེ་ 
བསྐོས། སྦྱིན་བདག་ཀྱང་ཡུར་གོང་བ་དང་། བཀྲ་ཤིས་རབ་བརྟན། 
ཐང་རེལ། ཏིང་ཏིང་བཅས་གྲྭ་ཚང་སོ་སོར་མཆོད་ཐེབས་སུ་སྦྱར། 
དགུང་གྲངས་ཞེ་ལྔ་ལ་སྐུ་གཤེགས། ༡༥༢༢ 

ལྟ ༧རྒྱལ་དབང་འབྲུག་པ་སྐུ་འཕྲེང་བཞི་པ་ཀུན་མཁྱེན་ངག་ 
དབང་ནོར་བུའམ། མི་ཕམ་པདྨ་དཀར་པོ་ནི། ཕྱི་ལོ་ ༡༥༢༧ ལ། 
ཀོང་པོ་རྩེ་ཆེན་མདོར། ཡབ་གནུབ་རིགས་ཇོ་སྲས་ཀླུའི་དབང་པོ་དང་། 
ཡུམ་ཆོས་སྐྱོང་སྒྲོལ་མའི་སྲས་སུ་སྐུ་བལྟམས། དགུང་ལོ་དགུ་ལ་ཆོས་ 
གྲྭ་ཆེན་པོ་བྱ་ཡུལ་བཀྲ་ཤིས་མཐོང་སྨོན་དུ་དཔལ་འབྲུག་པའི་ཆོས་ཀྱི་ 
ཁྲིར་མངའ་གསོལ། སྐུ་གོང་མའི་གཅུང་པཏྫི་ཏ་བཀྲ་ཤིས་རྣམ་རྒྱལ་ 
སོགས་ལས་སློབ་སྦྱོང་མཛད། དགུང་ལོ་བཅུ་གཅིག་ལ་རྗེ་འབྲུག་ཆེན་ 
ངག་དབང་ཆོས་རྒྱལ་རིགས་བདག་ཏུ་བསྟེན་ནས་དགེ་བསྙེན་བྱང་སྡོམ་ 
དང་། འབྲུག་སྐོར་གྱི་སྨིན་གྲོལ་རྒྱབ་བརྟེན་རིམ་པར་གསན། དགུང་ 
ལོ་བཅུ་བདུན་ལ་མྱང་སྟོད་རྒྱལ་རྩེ་དཔལ་འཁོར་བདེ་ཆེན་དུ་བླ་ཁག་ 

བཅུ་དྲུག་ཡོད་པ་སྤྱིའི་མཁན་རིན་པོ་ཆེ་བཀྲ་ཤིས་རྣམ་རྒྱལ་གཙོར་ 
མཛད་དེ་རྱལརེ་ེ་ཆེན་ནམ།བདེ་བ་ཅནགྱི་གེ་སོངབཅུཚགསཀྱ་ 
དབུས་སུ་དགེ་ཚུལ་དང་དགེ་སློང་གི་སྡོམ་པ་རིམ་པར་བཞེས། མཁན་ 
ཆེན་དེ་ཉིད་ལས་འདུལ་བ་དང་། རབ་འབྱམས་པ་དཀོན་མཆོག་རིན་ 
ཆེན། བློ་གྲོས་བཟང་པོ། འབྲུག་པ་ལོ་ཙཱ་བ་ངག་དབང་གྲགས་པ་ 
སོགས་ནས་བརྡ་སྤྲོད་རིག་གནས་དང་། ཚད་མ། དབུ་མ། ཕར་ཕྱིན་ 
སོགས་གསན། དེ་ནས་རྗེ་ཡོངས་འཛིན་ངག་གི་དབང་ཕྱུག །ཀུན་ 
སྤངས་ཤེས་རབ་རྒྱ་མཚ།རྗེ་ཡོ་ཏན་ཡེ་ཤེས།རོྗེ་འཛི་་ཆསཀྱི་ 
མགོན་པོ། སྔགས་འཆང་ཚེ་བདག་བཀྲ་ཤིས་སོགས་ལས་འབྲུག་ 
ལུགས་གཙོ་བོར་གྱུར་པའི་གསང་སྔགས་གསར་རྱིང་གི་ཆོས་སྐོར་ 
གསན་བསམ་སྒོམ་པ་མཐར་ཕྱིན་མཛད། ལྷག་པའི་ལྷ་མང་པོའི་ཞལ་ 
གཟིགས་ཤིང་བྱིན་གྱིས་བརླབས། དཔའ་རེ་རྡོརྗ་གདན་དུ་བླ་མ་དྲག་ 
ཕོ་ཕུར་ཞབས་ཅན་གྱི་དག་སྣང་བབས། ལྷ་སར་ར་ས་འཕྲུལ་སྣང་གི་ཇོ་ 
བོ་རང་བྱུང་བཅུ་གཅིག་ཞལ་གྱི་སྐུ་གུག་པ་རྗེ་འདིས་ཐུགས་རྗེ་ཆེན་པོའི་ 
ཏིང་ངེ་འཛིན་ལ་མཉམ་པར་བཞག་ནས་དབུ་ཇོ་བོའི་ཐུགས་ཀར་དུད་དེ་ 
ཕྱག་ཐལ་མོ་སྦྱོར་བཞིན་དུ་སྐུ་དྲང་པོར་བསྲངས་པར་ཇོ་བོའི་སྐུ་ཡང་ 
སྔར་བཞིན་དྲང་པོར་བཞེངས་པས་ཐུགས་རྗེ་ཆེན་པོའི་སྤྲལ་པར་ཀུན་ 

ཡིད་ཆེས། བྱ་བ་ལས་ཀྱི་འཁོར་ལོའི་ཕྱག་རྗེས་ཀྱང་གསང་སྔགས་ 
ཆོས་གླིང་ལ་སོགས་པའི་གླིང་བཅུ་གསུམ། རྒྱལ་བྱེད་ཚལ་ལ་སོགས་ 
པའིཚལ་ཆེན་བཞི་སོགས་བསྟན་རྩདགེའདུན་གྱིསྡེ་བཙུགས། དེ་ 
རྣམས་སུ་བསླབ་གསུམ་ཉམས་བཞེས་དང་། མདོ་སྔགས་འཆད་ཉན་ 
སྒོམ་སྒྲུབ་ཀྱི་སྲོལ་ལེགས་པར་གཏོད། ཞལ་སློབ་ཀྱི་གཙོ་བོ་མི་ཕམ་ 
ཆོས་རྒྱལ། མི་ཕམ་བསྟན་པའི་ཉི་མ། རྗེ་ལྷ་རྩེ་བ་ངག་དབང་བཟང་པོ། 
སེམས་དཔའ་རིན་ཆེན་དཔལ་བཟང་། མཁས་གྲུབ་ཆེན་པོ་ལྷ་དབང་བློ་ 
གྲོས། སྟག་རྩེ་སྤྲལ་སྐུ་པད་དཀར་དབང་པོ། རབ་འབྱམས་སྨྲ་བ་ 
འཇམ་དཔལ་གྲགས་པ། རྡོ་རྗེ་འཛིན་པ་ཀུན་དགའ་སྙིང་པོ། འབྲུག་ 
སྨྱོན་ཡང་སྲིད་ཏིང་འཛིན་བཟང་པོ། མཁས་པའི་དབང་པོ་སངས་རྒྱས་ 
རྡོ་རྗེ་སོགས་མཁས་ཤིང་གྲུབ་པ་བརྙེས་པ་མང་དུ་བྱུང་། མགྲིན་པ་ 
ལོངས་སྤྱོད་འཁོར་ལོའི་རྩ་མདུད་གྲོལ་བའི་འབྲས་རྟགས་སུ་གསུང་ 
འབུམ་གླེགས་བམ་ཉི་ཤུ་རྩ་བཞི་མ་འོངས་པའི་གདུལ་བྱའི་དོན་དུ་སུལ། 
འཕྱོང་རྒྱས་ནས་མིའི་དབང་པོ་བསོད་ནམས་སྟོབས་རྒྱས་ཀྱིས་གདན་ 
དྲངས། དེ་དུས་བཀའ་ལས། འཕྱོང་རྒྱས་སུ་ད་ལན་ཐེ་བས་ལན་བཅུ་ 
གཉིས་ཡོང་། ད་རེས་ཐམས་ཅད་ལ་འབྲེལ་བ་འཇོག་པ་ཡིན་གསུངས་ 
ནས་གདན་འདྲེན་ཞུས་ཚད་ཀྱི་ཁྱིམ་ཚང་མཆོག་དམན་ཀུན་ལ་ཕེབས། 

ཆོས་རྒྱལ་སྲོང་བཙན་སྒམ་པོའི་བང་སོ་ལ་རབ་གནས་ཞུས་དུས། འདི་ 
ལ་ངེད་ཀྱི་གཟིམ་ཆུང་བཀོད་པ་བདེ་བ་ཞིག་མཛད་པར་ཞུ། ད་ཡང་ 
མགྱོགས་པར་སླེབ་འོང་། ངེད་འཕྱོང་རྒྱས་པ་འདི་མཁན་པོ་ཞི་བ་འཚོ་ 
དང་ཇོ་བོ་༔ རྗེ་དཔལ་ལྡན་ཨ་ཏི་ཤའི་དབོན་རྒྱུད་ཡིན་ཞེས་ཐ་ཧོར་གྱི་ 
གདུང་རྒྱུད་ལ་བསྔགས་པ་མཛད། ཁྲ་འབྲུག་གི་གནས་གཟིགས་ལ་ 
ཕེབས། ཆོས་སྐྱོང་ལ་ངེད་འཕྱོང་རྒྱས་སུ་སྐྱེ་བ་ལེན་པས་བར་ཆད་མི་ 
འབྱུང་བའི་འཕྲིན་ལས་སྒྲུབས་ཤིག་ཅེས་བཀའ་བསྒོས། དེ་ནས་གསང་ 
སྔགས་ཆོས་གླིང་དུ་ཕེབས། བདེ་མཆོག་གི་སྦྱིན་སྲེག་མ་གཏོགས་ཕྱག་ 
དཔེ་ཐམས་ཅད་ཕྱག་ཐམ་གྱིས་བསྣན། གསང་སྔགས་ཆོས་གླིང་གི་ལྟོ་ 
ཕྱོགས་གཟིམ་སྤྱིལ་བཀྲ་ཤིས་ལྷ་སྟེངས་སུ་ཕེབས། ངེད་མཚམས་ཞག་ 
བདུན་བྱེད། རྟེན་འབྲེལ་གནད་ཀྱིས་ད་ལམ་ཁམས་མི་འཚོ། སྐྱེ་བ་ 
མྱུར་དུ་འོང་གསུངས་ནས། དགུང་གྲངས་དྲུག་ཅུ་རེ་དྲུག་ཏུ་ཕེབས་པ་ 
བོད་ཟླ་བདུན་པའི་ཚེས་བཅོ་ལྔ་ལ་སྐུ་གཤེགས། ༡༥༩༢ 

ཧཿ ༧རྒྱལ་དབང་འབྲུག་པ་སྐུ་འཕྲེང་ལྔ་པ་དཔག་བསམ་དབང་ 
པོ་ནི། ཕྱི་ལོ་ ༡༥༩༣ ལོར་འཕྱོང་རྒྱས་སུ་ཕོ་བྲང་འཕྱིང་དབར་སྟག་ 
རྩེའི་ཉེ་འདབས་གཞིས་ཀ་གྲོང་གསར་དུ་ཟ་ཧོར་གྱི་རྒྱལ་རྒྱུད་མི་དབང་ 
བསོད་ནམས་སྟོབས་རྒྱས་དང་། ཡུམ་མཚོ་རྒྱལ་དཔོན་མོ་གཉིས་ཀྱི་ 

སྲས་སུ་སྐུ་བལྟམས། དགུང་ལོ་གསུམ་ལ་ཕེབས་སྐབས་རྗེ་ཡོངས་ 
འཛིན་ངག་དབང་བཟང་པོ་དང་སེམས་དཔའ་རིན་ཆེན་དཔལ་བཟང་ 
རྣམ་གཉིས་ཀྱིས་གཙོ་མཛད་རྗེ་གོང་མའི་ཕྱག་མཛོད་དང་དབུ་ཆེ་འགའ་ 
ཤས་མཇལ་ཁར་བཅར་བར་ཞལ་འཛུམ་མཛད་ནས་ཆོས་རྗེ་ཅོག་གྲྭ་པ་ 
ཡིན་འདུག་གསུངས། ངོ་མཁྱེན། ན་བཟའ་དཀར་པོ་ཞིག་བསྒྲོན་རྩིས་ 
ལ་འདི་འདྲང་མིན་ཆོས་གོས་གྱོན་གསུངས་པས་དེར་ཕེབས་ཚང་མ་དད་ 
མོས་ཆེ་བ་བྱུང་། གདན་ས་ཆེན་པོ་ར་ལུང་ཐེལ་ནས་འགྲོ་བའི་མགོན་པོ་ 
བསྟན་པའི་ཉི་མ་ཆེད་གཏད་ཕེབས་ནས་དབུའི་གཙུག་ཕུད་བཞེས། སྐུ་ 
ཚེའི་རྟེན་འབྲེལ་དུ་གྲུབ་རྒྱལ་ལུགས་ཀྱི་ཚེ་དབང་སྩལ། དགུང་ལོ་ལྔ་ 
པའི་ཐོག་གྲྭ་སྡིངས་པོ་ཆེ་དོན་གྲུབ་མཐོང་སྨོན་དུ་རྗེ་སེམས་དཔའ་ཆེན་ 
པོ་རིན་ཆེན་དཔལ་བཟང་གིས་གདན་དྲངས། དེར་འགྲོ་མགོན་གཙང་པ་ 
རྒྱ་རས་ཀྱི་སྐུ་ཚིགས་བདུན་པ་རང་བྱོན་སྤྱན་རས་གཟིགས་བཅུ་གཅིག་ 
ཞལ་གྱི་སྐུ་མདུན་དུ་དབུ་སྐྲ་གསིལ། ན་བཟའ་རབ་ཏུ་བྱུང་བ་ངུར་སྤྲིག་ 
གི་ཆས་སུ་གྱུར། རབ་འབྱམས་སྨྲ་བ་རིན་པོ་ཆེ་འཇམ་དཔལ་གྲགས་པ་ 
གནས་ཀྱི་སློབ་དཔོན་དུ་མངའ་གསོལ། ཐོག་མར་ཀ་མད་སུམ་ཅུའི་ 
ཡིག་གཟུགས་ཟན་ལ་བཅོས་སྟེ་ངོ་སྤྲོད་ཞུ་བར་མཛད་པས་ཚེགས་མེད་ 


ཾཿ་ཚོབ།་རེའ 


དུ་མཁྱེན། དགུང་ལོ་དྲུག་པའི་ཐོག་ཆོས་རྒྱལ་བྱ་པ་གོང་མ་ཆོས་ཀྱི་ 

དབང་ཕྱུག་དང་རྗེ་གོང་མའི་ཞལ་སློབ་དབུ་ཆེ་རགས་རིམ་བཅས་ནས་ 
གདན་ཞུ་འབྱོར་བ་ལྟར་གསང་སྔགས་ཆོས་གླིང་དུ་ཕེབས། དེ་ནས་མི་ 
རིང་བར་བྱ་ཡུལ་བྱམས་ཆེན་ཆོས་གླིང་གི་ཆོས་གྲྭ་ཆེན་པོར་ཕེབས། 
ཚད་མ་གཙོ་བོར་གྱུར་པའི་མདོ་ཕྱོགས་ལ་གསན་སྦྱོང་མཛད། ཡོངས་ 
འཛིན་རིན་པོ་ཆེ་རྗེལྷ་རྩེ་པ་ཆེན་པོ་སྤྱན་དྲངས་ནས་ཟླ་དུས་ཚེས་གྲངས་ 
དགེ་བར་གཙུག་ལག་ཁང་གི་རྟེན་མཆོག་སྤྱན་སྔར་མཆོད་སྤྲིན་ཟབ་ 
རྒྱས་ཐོག །དགེ་བསྙེན། དགེ་ཚུལ། དབུ་མ་ལུགས་ཀྱི་བྱང་ཆུབ་ 
སེམས་ཀྱི་སྡོམ་པ་རྣམས་ཞུ་བར་མཛད། ཐོག་མར་སྐུ་ཚེའི་རྟེན་འབྲེལ་ 
དུ་གྲུབ་རྒྱལ་ལུགས་ཀྱི་ཚེ་དབང་དང་། ཡི་ཤེས་མགོན་པོ་ཕྱག་བཞི་པ། 
དཔལ་ལྡན་ལྟ་མོ་དུད་སོལ་མའི་རྗེས་གནང་། འབྲུག་ལུགས་ཀྱིས་ 
གཙོས་པའི་དབང་ཆོས་མན་ངག་མཐའ་དག་བུམ་པ་གང་བྱོའི་ཚུལ་དུ་ 
གསན་པའི་དབུ་ཚུགས། དགུང་ལོ་བཅུ་བདུན་དུ་ཕེབས་སྐབས་གཉལ་ 
རྡོ་རྗེ་གདན་དུ་རྗེ་ལྷ་རྩེ་པས་མཁན་པོ་དང་། སེམས་དཔའ་རིན་ཆེན་ 
དཔལ་བཟང་གིས་སློབ་དཔོན་མཛད་དེ་ཁ་སྐོང་དད་པའི་དགེ་སློང་བཅུ་ 
ཚོགས་ཀྱི་དབུས་སུ་བསྙེན་པར་རྫོགས། དམ་པའི་ཆོས་འདུལ་བ་ལས་ 
ཇི་ལྟར་གསུངས་པའི་བཅས་རང་གི་ལྟང་བ་ཕྲ་མོས་ཀྱང་མ་གོས་པར་ 


ཚུལ་ཁྲིམས་རྣམ་པར་དག་པས་སྐུ་ལས་ཚུལ་ཁྲིམས་ཀྱི་དྲི་བསུང་གར་ 


ས་བ 1 རེ་རལ ར་བ ཁ་ཁ ་ཁཁཁཔ༥པསཔ།། པ་འ 

བཞུགས་གར་ཕེབས་སུ་ཁྱབ། སེམས་དཔའ་རིན་ཆེན་དཔལ་བཟང་ 
དང་། ཆོས་རྗེ་མི་ཕམ་བློ་གྲོས། རིག་འཛིན་ཆེན་པོ་འཇའ་ཚོན་སྙིང་པོ་ 
སོགས་ལས་དབང་ཆོས་མང་དུ་གསན། སྒམ་པོ་ཞབས་དྲུང་ནོར་བུ་ 
རྒྱན་པ་དང་། སྔགས་འཆང་ཚེ་བདག་དཔའ་བོ་དང་བཀའ་ཆོས་ཕར་ 
གནང་ཚུར་གསན་མཛད། ལོ་གསུམ་ཕྱོགས་གསུམ་དང་། ལོ་ 
མཚམས་ཟླ་མཚམས་སོགས་ཐུགས་དམ་བཅད་རྒྱར་ཡང་ཡང་ 
བཞུགས་པས་གཉུག་མ་ལྷན་ཅིག་སྐྱེས་པའི་ཡེ་ཤེས་མངོན་དུ་གྱུར་པས་ 
དག་པའི་གཟིགས་སྣང་འབྱམས་སུ་ཀླས། ཁྲོ་ཕུ། རྒྱལ་བྱེད་ཚལ། 
མཁར་ཆུ། ཙ་རི། ཀོང་པོ། གསང་སྔགས་ཆོས་གླིང་། བྱ་ཡུལ་ 
སོགས་རྗེ་གོང་མའི་གྲྭ་ཚང་ཁག་ལ་གྲྭ་པ་གསར་འཛུགས་དང་། 
མཁན་པོ་བསྐོ་བཞག །ཆོས་སྤྱོད་སློབ་གཉེར་ལ་གཟིགས་ཞིབ། དགོན་ 
གནས་ཉམས་གསོ་བཅས་ལ་ཐུགས་ཁུར་ཤིན་ཏུ་ཆེ་བར་མཛད། 
སྐབས་ཤིག་མཚོ་ཁླི་ཤོར་རྒྱལ་མོའི་ཡུལ་ནས་སོག་པོ་ཆོག་ཐུ་རྒྱལ་པོའི་ 
བུ་རྒྱུད་རྒྱལ་པོ་ཨ་ས་ལང་། ཧྭམ་བཱ་ཅིའི་དམག་དཔུང་ཕོན་ཆེ་རོང་པོ་ 
འདམ་གཞུང་ཁུལ་དུ་སླེབས་ནས་རིམ་བཞིན་དབུས་གཙང་ས་ཁུལ་ 
གཞན་དུ་འབྱོར། ལམ་འཁེལ་ས་གནས་རྣམས་ལ་བརྡབ་གསིག་ཀྱིས་ 
བདེ་འཇགས་ལ་གནོད་འཚབ་ཆེ་བར་བརྟེན། སྡེ་སྲིད་གཙང་པས་བོད་ 


18 
སོག་ཆིངས་འདུམ་གནང་བར་ཕེབས་དགོས་ལུགས་ཞུས་པ་དང་། དེ་ 
དང་དུས་མཚུངས་པར་སོག་པོ་ཨ་ས་ལང་། ཧྭམ་བཱ་ཅི་ནས་ཀྱང་ 
འབུལ་རྟེན་དང་བཅས། ངེད་བླ་མ་ཐམས་ཅད་མཁྱེན་པ་མཇལ་འདོད་ 
བཅོས་མིན་ཡོད་པས་བྱང་ཕྱོགས་སུ་ཕེབས་དགོས་ཚུལ་ཞུ་བ་ནན་ 
ཆགས་མི་སྣ་འབྱོར། དེ་སྐབས་དབུས་གཙང་ལྟོ་བྱང་ཁུལ་དུ་འབྲུམ་ 
ནད་ཁྱབ་གདལ་ཆེ་བའི་སྐབས་ཡིན་ཀྱང་བསྟན་འགྲོའི་བདེ་ཐབས་ཁོ་ 
ནར་དགོངས་ནས་བྱང་ཕྱོགས་སུ་ཆིབས་ཁ་བསྒྱུར། ལམ་འཁེལ་ 
རྣམས་སུ་འབྲུམ་ནད་ཀྱིས་ཤི་བའི་མི་མང་པོའི་བསྔོ་བ་དང་བྱང་ཆོག་བླ་ 
མ་གཞན་དག་འབྲུམ་འཛེམ་གྱིས་ཞུ་ས་མ་རྙེད་པར་ལུས་པ་རྣམས་ལ་ 
ཐུགས་བརྩེ་ཆེན་པོས་ལྗགས་བསྔོ་དང་བྱང་བ་མཛད་པས་གཤིན་པོ་ 
རྣམས་བསོད་ནམས་ཆེ་ཞེས་ཟེར་བ་བྱུང་། ཨ་ས་ལང་། ཧཱམ་བཱ་ཅིའི་ 
མི་སྣ་སོག་པོ་མི་བཟང་རྣམས་ཀྱི་ཕེབས་བསུ་རིམ་པ་དང་བཅས་སོག་ 
པོའི་སྡེ་ཐོག་ཏུ་བཞུགས་སྒར་ཕབ། ཨ་ས་ལང་། ཧྭམ་ཐཱ་ཅི་ནས་གུས་ 
བཀུར་ཆེན་པོས་ཆོག་ཐུ་རྒྱལ་པོས་བསྐུར་བའི་འབུལ་བ་སྤམ་མཐོ་བ་ 
དང་ཞུ་འཕྲིན་བཅས་སྙན་དུ་གསོལ་དོན། ཆོག་ཐུ་རྒྱལ་པོ་རང་དམག་ 
མི་བྱེད་པ་དང་། བསད་ཤ་མི་བཟའ་བ། རི་དྭགས་མི་བརྔོན་པ་བཅས་ 


ཀྱི་དམ་བཅའ་ཕུལ་འདུག །དེར་ཡོད་སོག་པོ་སྟོང་ཕྲག་ཙམ་གྱིས་ཀྱང་ 


ˆ པ་འོ" ལ༤ང༤ས་ལབངང་་ 

དེ་དང་འདྲ་བའི་དམ་བཅའ་ཕུལ། བཀའ་དབང་དང་བཀའ་ཆོས་འདོད་ 
པ་དང་མཐུན་པ་སྩལ། བཀའ་ཕེབས་སུ། ང་དང་ཆོག་བུ་རྒྱལ་པོ་སྐྱེ་བ་ 
སྔ་མ་ནས་དམ་ཚིག་གིས་འབྲེལ་བ་ཡིན་པས། ཁྱོད་དེའི་བུ་རྒྱུད་ ྱི་བུ་ 
དང་བློན་འབངས་ཡིན་ན་ ཆོག་ཐུ་རྒྱལ་པོའི་འདི་ཕྱིའི་དོཿ དོན་ཁྱོད་ཀྱིས་] སྲབ 
དགོས་ ་པས་དབུས་ 'གཙང་གི་ ་གི་ སྐྱེས་བུ་ བུ་དམ་པ་ 'རྣམས་ཀྱི་ཐུགས་ ་དགོངས་ 
བཞིན་རྩ་སྔོན་པོ་ པོ་ཡོད་པའི་ཐོག་( ་འདི་ལ་རང་གི་ ་ཡུལ་དུ་ལོག: ཐུབ་པ་གྱིས་ 
ཤིག་གསུངས་པས་ཅི་ 'གསུངས་བཀའ་བཞིན་བསྒྲུབ་པའི་དམ་བཅའ་ 
ཕུལ། འཇིག་རྟེན་ལུགས་ཀྱི་མནའ་ བསྐྱལ། ཡུལ་ཁམས་བདེ་འཇགས་ 
སུ་མཛད། དགུང་གྲངས་ཞེ་དགུར་ལྷོ་བྲག་དགེ་བཅུར་སྐུ་གཤེགས། 
༡༦༤༡ 

† ༧རྒྱལ་དབང་འབྲུག་པ་སྐུ་འཕྲེང་དྲུག་པ་མི་ཕམ་དབང་པོ་ 
ཞི། ྷོ་བྲག་ལྷ་ཁང་དུ་ཡབ་ལྷ་རིགས་བཀྲ་ཤིས་གྲགས་པའི་དབང་རྲུག་ 
དང་། ཡུམ་རིགས་ལྡན་དབང་མོ་ཡིད་ལྷ་གཉིས་ཀྱི་སྲས་སུ་ཕྱི་ལོ་ 

༡༦༤༢ ལོར་སྐུ་བལྟམས། དེ་ནས་དགུང་ལོ་གསུམ་གྱི་ཐོག་ལ་རྗེ་ 
གོང་མའི་ཞལ་སློབ་དགེ་སློང་བསྟན་པ་དབང་པོས་ཟན་ལ་ཀ་མད་སུམ་ 
ཅུའི་དབྱིབས་བཟོས་ནས་ངོ་སྤྲོད་ཞུས་པས་དེ་མ་ཐག་ཏུ་ཡིག་འབྲུ་ 
རྣམས་གསལ་བར་མཁྱེན་ནས་ལྗགས་ཀློག་ཚེགས་མེད་དུ་གནང་། 

དགུང་ལོ་བཞི་ལ་ཕེབས་སྐབས་ཡོངས་འཛིན་རིན་པོ་ཆེ་ཀུན་དགའ་ལྟུན་ 
གྲུབ་དང་། སྐུ་གོང་མའི་ཕྱག་མཛོད་ལ་དྭགས་རྒྱལ་སྲས་ལྷ་བཙུན་མཐུ་ 
སྟོབས་སོགས་ཆེ་རྒུ་རྣམས་བཀའ་བགྲོས་ཀྱིས་༧གོང་ས་ཐམས་ཅད་ 
མཁྱེན་པ་ལྔ་པ་ཆེན་པོར་དགོངས་སྐོར་སྙན་ཞུ་འབུལ་ལམ་ཞུས་པར་ 
བཀའ་ཕྱིར་ཕེབས་སུ་རྗེ་གོང་མའི་ཡང་སྲིད་དུ་ངོས་འཛིན་གནང་། 
གོང་ས་ལྔ་པ་མཆོག་གི་བསླབ་སྟོན་ཕེབས་པ་ལྟར་དཔལ་ལྡན་འབྲས་ 
སྤུངས་ཀྱི་དགེ་བཤེས་གཉལ་པ་རབ་འབྱམས་པ་ངག་དབང་འཇམ་ 
དབྱངས་ལས་མདོ་ཕྱོགས་ཚད་མ་དང་། དབུ་མ། ཕར་ཕྱིན། མངོན་པ་ 
བཅས་གསན་སྦྱོང་མཐར་ཕྱིན་མཛད་དེ་ལྟ་སར་ཆོ་འཕྲུལ་སྨོན་ལམ་ཆེན་ 
མོར་གྲྭ་བསྐོར་དམ་བཅའ་མཛད་པར་ཞྭ་ལམ་དང་མཁས་པའི་གྲགས་ 
པ་ཐོབ། བོད་གཞུང་ནས་བསྟན་པ་ལ་ཕན་པ་བྱུང་ཞེས་གཟེངས་བསྟོད་ 
གནང་སྐྱེས་སྤམ་མཐོ་བ་སྩལ། ཆོས་ཀྱི་རྗེ་ཡོངས་འཛིན་ཀུན་དགའ་ 
ལྷུན་གྲུབ་དང་། ༧སྐྱབས་མགོན་ཅོག་གྲྭ་སྙན་གྲགས་དཔལ་བཟང་། 
འཇམ་མགོན་བོད་མཁས་པ་མི་ཕམ་དགེ་ལེགས་རྣམ་རྒྱལ། རྗེ་བཙུན་ 
རང་རིག་རས་ཆེན་སོགས་མཁས་གྲུབ་ཀྱི་བླ་མ་དུ་མའི་ཞབས་ལ་ 
བསྟེན་ནས་དཔལ་ལྡན་འབྲུག་པའི་རིང་ལུགས་གཙོར་གྱུར་མདོ་སྔགས་ 
ཀྱི་གཞུང་ལུགས་རྒྱ་མཚོ་ལྟ་བུར་ཐོས་བསམ་སྒོམ་པའི་ཕ་རོལ་དུ་སོན། 


21 
སོག་པོ་དགའ་ལྡན་ཚེ་དབང་གིས་ལ་དྭགས་སུ་བཙན་འཛུལ་གྱིས་རྒྱལ་ 
ས་གླེའི་བདག་བཟུང་བྱས་པར། མངའ་རིས་ཆོས་རྒྱལ་ཁ་ཆེའི་རྒྱལ་པོ་ 
ཤཱ་འཇང་ལ་དཔུང་རོགས་རྒྱབ་གཉེར་ཆེད་དུ་མགོ་བཏགས་ཞུ་ཉེའི་ 
སྐབས། གཞུང་ས་དགའ་ལྡན་ཕོ་བྲང་ནས་བར་འདུམ་གནང་བར་ 
ཕེབས་དགོས་གསུངས་པ་ལྟར། བསྟན་འགྲོའི་བདེ་ཐབས་ཆེད་ལ་ 
དྭགས་སུ་ཕེབས་ནས་མངའ་རིས་ཆོས་རྒྱལ་ལ་འདི་ཕྱིའི་ལེགས་ཚོགས་ 
ལ་ཕན་པའི་བཀའ་སློབ་གནང་བར་སྐུ་གོང་མའི་སྐབས་ནས་འབྲུག་པ་ 
དང་ལ་དྭགས་མཆོད་ཡོན་གྱི་འབྲེལ་བ་ཤིན་ཏུ་ཟབ་པར་བརྟེན་བཀའ་ 
གསུང་དང་ལེན་མཛད་པས། བོད་དང་ལ་དྭགས་ཀྱི་ཆིངས་འགྲིགས་ 
ལེགས་པར་བྱུང་བས་རྒྱལ་ཁབ་བདེ་འཇགས་སུ་གྱུར། བོད་གཞུང་ 
དགའ་ལྡན་ཕོ་བྲང་ནས་མཛད་རྗེས་བདག་རྐྱེན་དུ་མཁར་པོ་དང་། ཀླུང་ 
ཞོལ། ཤན་ཁར་གསུམ་མཆོད་གཞིས་སུ་སྩལ། གསང་སྔགས་ཆོས་ 
གླིང་སོགས་རང་ཁོངས་ཆོས་སྡེ་ཁག་ལ་མཐོང་རྒྱུན་ཕྱག་ལེན་དང་། 
མདོ་སྔགས་ཆོས་སྤྱོད་སློབ་གཉེར་ཉམས་པ་སོར་ཆུད་དང་མི་ཉམས་ 
གོང་འཕེལ་མཛད། དགུང་གྲངས་དོན་དྲུག་ལ་བྱ་ཡུལ་བྱམས་ཆེན་ 
ཆོས་གླིང་དུ་སྐུ་གཤེགས། ༡༧༡༧ 

ལཾ ༧རྒྱལ་དབང་འབྲུག་པ་སྐུ་འཕྲེང་བདུན་པ་འཕྲིན་ལས་ཤིང་ 
རྟ་ནི། ཀོང་པོ་ཨོ་རོང་བཀྲ་ཤིས་རྫོང་གསར་དུ། ཡབ་སྡེ་པ་ཚེ་རིང་ 
དབང་རྒྱལ་དང་། ཡུམ་འོད་གསལ་བུ་ཁྲིད་གཉིས་ཀྱི་སྲས་སུ་ཕྱི་ལོ་ 
༡༧༡༨ ལ་ངོ་མཚར་བའི་ལྟས་དང་བཅས་སྐུ་བལྟམས། གཏེར་ཆེན་ 
རིག་འཛིན་ཆེན་པོ་ཆོས་རྗེ་གླིང་པས་༧རྒྱལ་བ་མི་ཕམ་དབང་པོའི་ཡང་ 
སྲིད་དུ་ངོས་འཛིན་མཛད། དེ་དུས་སྐུ་གོང་མའི་ཞལ་སློབ་དགེ་སློང་ 
དཔལ་འབྱོར་ཨོ་རོང་གི་མཆོད་གནས་སུ་བཞུགས་མུས་ལ་རིག་འཛིན་ 
ཆེན་པོས་དགེ་སློང་ཉིད་ལ་མཆོག་གི་སྤྲལ་སྐུར་བྱབ་བཀྲུ་དང་སྒྲོལ་ 
དཀར་ལ་བརྟེན་པའི་ཚེ་སྒྲུབ་གནང་དགོས་པ་དང་། ཙ་རིར་མཆོད་ 
འབུལ་སྐུ་དར་སྒྲོན་དགོས་ཚུལ་བཀའ་ཕེབས་ལྟར་བསྒྲབས། དགེ་སློང་ 
དཔལ་འབྱོར་ནས་ཡི་གེ་ལྗགས་ཀློག་བསླབ། ༧རྒྱལ་དབང་ཀརྨ་པ་ཞྭ་ 
དམར་ནག་ཡབ་སྲས་ནས་༧ཞབས་བརྟན་གསུང་རྩོམ་དང་དཀར་བརྒྱུད་ 
འཕྲིན་ལས་ཤིང་རྟ་ཞེས་མཚན་བྱང་ཤོག་བཟང་དམར་པོའི་ཐོག་ཏུ་ 
བཀོད་པ་སྩལ། དགུང་ལོ་བཞི་ལ་ཕེབས་སྐབས་བྱ་ཡུལ་བྱམས་པ་ 
ཆོས་གླིང་དུ་གདན་དྲངས་ཏེ་སྐུ་གོང་མའི་གསེར་གྱི་ཁྲིར་མངའ་གསོལ། 
དགུང་ལོ་ལྔ་ལ་ཕེབས་སྐབས་ལྷ་སར་༧རྒྱལ་བ་སྐུ་འཕྲེང་བདུན་པ་སྐལ་ 
བཟང་རྒྱ་མཚོར་མཇལ་བཅར་གཞུང་སྲོལ་གཙུག་ཕུད་ཕུལ། མཆོད་ 

འབྲེལ་ཞུས། གདན་ས་ཆེན་པོ་གྲྭ་སྡིངས་པོ་ཆེའི་གྲྭ་རིགས་མཁས་པ་ 
ཆེན་པོ་རིན་ཆེན་རྒྱ་མཚོ་ཡོངས་འཛིན་དུ་གདན་ཞུས་ཀྱིས་རིག་གནས་ 
དང་མདོ་ཕྱོགས་གཞུང་ཆེན་ཁག་གསན་སྦྱོང་ལེགས་པར་མཛད། ཀཿ 
ཐོག་རིག་འཛིན་ཆེན་པོ་ཚེ་དབང་ནོར་བུ་དང་། རྗེ་དབོན་རིན་པོ་ཆེ་ཐུབ་ 
བསྟན་ཆོས་ཀྱི་དབང་ཕྱུག །ཞྭ་ལུ་དགེ་སློང་རྡོ་རྗེ་འཛིན་པ་རིན་ཆེན་ 
འཇམ་དཔལ་དོན་འགྲུབ། ལ་སྟོད་བར་འབྲོག་ཆུ་བཟང་རིན་པོ་ཆེ་ 
སོགས་བླ་མར་བསྟེན་ནས་དཔལ་ལྡན་འབྲུག་པའི་ཟབ་ཆོས་དབང་ལུང་ 
ཁྲིད་གསུམ་དང་། གསར་རྙིང་རྒྱུད་སྡེ་མང་པོའི་དབང་ཁྲིད་མང་དུ་ 
གསན། གདན་ས་ཆེན་པོ་ར་ལུང་དུ་ཆོས་རྗེ་འགྲོ་བའི་མགོན་པོ་གཙང་ 
པ་རྒྱ་རས་ཀྱི་ཕྱི་རྟེན་བཀྲ་ཤིས་སྒོ་མང་ཞིག་རལ་དུ་གྱུར་པ་རྟེན་དང་ 
བརྟེན་པར་བཅས་པ་གསར་བཞེངས་རབ་ཏུ་གནས་པར་མཛད། རིག་ 
འཛིན་ཆེན་པོ་ཚེ་དབང་ནོར་བུས་བལ་ཡུལ་མཆོད་རྟེན་རྣམ་གསུམ་ལ་ 
ཉམས་གསོ་བཀའ་དྲིན་ཆེ་བའི་མཛད་འཕྲོ་རྗེ་འདི་པས་བསྐྱངས། བལ་ 
ཡུལ་རྒྱལ་པོའི་དབུ་བླར་གྱུར། དགུང་གྲངས་ཞེ་དགུ་ལ་སྐུ་གཤེགས། 
༡༧༦༧ 

7 ༧རྒྱལ་དབང་འབྲུག་པ་སྐུ་འཕྲེང་བརྒྱད་པ་ཀུན་གཟིགས་ 
ཆོས་ཀྱི་སྣང་བ་ནི། ཀོང་པོ་ཉང་ཁ་ཆུ་རྔ་བོའི་ལྟེ་བར་ཀླུ་སྟེང་ཞེས་པའི་ 

གྲོང་སྡེར་བོད་ཀྱི་བཙན་པོའི་གདུང་རྒྱུད་འཁྲུལ་མེད་ཡབ་ཚེ་དབང་ 
མགོན་པོ་དང་། ཡུམ་པདྨ་སྐྱིད་མོ་གཉིས་ཀྱི་སྲས་སུ་ཕྱི་ལོ་ ༡༧༦༨ 
ལོར་ངོ་མཚར་བའི་ལྟས་དང་བཅས་སྐུ་བལྟམས། ༢སྐྱབས་མགོན་ 
དཔའ་བོ་རིན་པོ་ཆེ་གཙུག་ལག་དགའ་བས་རྗེ་གོང་མ་དཀར་བརྒྱད་ 
འཕྲིན་ལས་ཤིང་རྟའི་ཡང་སྲིད་ཏུ་ངོས་འཛིན་མཛད། དགུང་ལོ་ལྔ་ལ་ 
ཕེབས་སྐབས་གདན་ས་ཆེན་པོ་གསང་སྔགས་ཆོས་གླིང་ནས་གདན་ཞུ་ 
འབྱོར། ཕེབས་ལམ་འབྲུག་ཆོས་སྡིངས་བརྒྱུད་འཇའ་ཚོན་རྣམ་རྒྱལ་ 
གླིང་དུ་རྗེ་དཔའ་བོ་གཙུག་ལག་དགའ་བ་དང་མཇལ་ནས་དབུ་སྐྲ་གཙུག་ 
ཕུད་ཕུལ། དགེ་བསྙེན་གྱི་སྔོམ་པ་གནང་། ཟླ་ཚེས་བཟང་བར་གསང་ 
སྔགས་ཆོས་གླིང་དུ་རྗེ་གོང་མའི་གསེར་ཁྲིར་མངའ་གསོལ་ཞུས། རང་ 
ཁོངས་སྤྲལ་སྐུ་རྣམས་དང་། ཀརྨ་པ་ཞྭ་དམར་ནག །འབྲི་གུང་། ལྷོ་ 
འབྲུག་བཅས་ནས་ཁྲི་གསོལ་བརྟན་བཞུགས་རྒྱ་ཆེ་དང་། ཆོས་ཀྱི་རྗེ་ 
དཔལ་འབྲུག་པ་ཡོངས་འཛིན་འཇམ་དཔལ་དཔའ་བོའི་ཞལ་སྔ་ནས་ 
བཀའ་ཆོས་ཀྱི་ཐོག་མར་འཇམ་དབྱངས་དཀར་པོའི་རྗེས་གནང་སྩལ། 
དགུང་ལོ་དྲུག་ནས་ཡི་གེ་ལྗགས་ཀློག་བསླབ། རིམ་བཞིན་ཆོས་སྤྱོད་ 
འདོན་ཆའི་སྐོར་དང་། འཇམ་དཔལ་མཚན་བརྗོད། རྩ་རྒྱུད་བརྟག་ 
གཉིས་སོགས་ཐུགས་འཛིན་མཛད། དགུང་ལོ་དགུ་པའི་ཐོག་ལྷ་སར་ 

༧རྒྱལ་བ་སྐུ་འཕྲེང་བརྒྱད་པ་འཇམ་དཔལ་རྒྱ་མཚོའི་མཇལ་ཁར་ཕེབས། 
སྔར་གསོལ་བཞིན་གཙུག་ཕུད་ཕུལ། བདེ་ཆེན་ཆོས་འཁོར་དུ་རྗེ་ཡོངས་ 
འཛིན་འཇམ་དཔལ་དཔའ་བོའི་ཞལ་སྔ་ནས་འབྲུག་ལུགས་ཀྱི་དབང་ 
ལུང་ཁྲིད་གསུམ་ཕལ་ཆེ་བ་གསན། དགེ་ཚུལ་གྱི་སྡོམ་པ་ཞུས། 
མཚན་མི་ཕམ་ཀུན་གཟིགས་ཆོས་ཀྱི་སྣང་བ་ཞེས་སྩལ། དགུང་ལོ་བཅུ་ 
གསུམ་ཐོག་འཛི་སྒར་གཏེར་ཆེན་རྡོ་རྗེ་དྲག་པོའི་ཞལ་སྔ་ནས་གང་གི་ 
གཏེར་ཆོས་ཡོངས་རྫོགས་སོགས་རྫོགས་ཆེན་གྱི་སྐོར་གསན། དེ་ནས་ 
མི་རིང་བར་ཀོང་པོ་འབྲུག་ཆོས་སྡིངས་ནས་བཀའ་བརྒྱད་བླ་མ་རིན་པོ་ 
ཆེ་རྗེ་བཙུན་འཕྲིན་ལས་ཡར་འཕེལ་གསང་སྔགས་ཆོས་གླིང་དུ་གདན་ 
དྲངས་ཏེ་དུས་ཡུན་ལོ་གྲངས་བདུན་ལྷག་རིང་རྗེ་འདི་དང་འབྲལ་མེད་ 
བཞུགས་ནས་ཐུན་མོང་རིག་གནས་དང་། ཁྱད་པར་རིམ་གཉིས་མན་ 
ངག་སྤྱི་དང་། ཕྱག་རྒྱ་ཆེན་པོའི་ཉམས་ཁྲིད་མཐར་ཕྱིན་པ་གསན་པས་ 
དོན་དམ་རང་ངོ་འཕྲོད་པའི་རྩ་བའི་བླ་མར་འཛིན། དགུང་གྲངས་ཉེར་ 
བདུན་ཐོག་ཀརྨ་པ་བདུད་འདུལ་རྡོ་རྗེའི་ཞལ་སྔ་ནས་བསྙེན་རྫོགས་ཀྱི་ 
སྡོམ་པ་བཞེས། གདན་ས་ཆེན་པོ་ར་ལུང་དང་གསང་སྔགས་ཆོས་གླིང་ 
སོགས་ལ་ཉམས་གསོ་དང་རྒྱ་བསྐྱེད་མཛད། གནས་ཆེན་ཙ་རི་ཏྲར་ལོ་ 
སྒྲིག་ལྟར་གནས་བསྐོར་དང་། རྗེ་བཙུན་རས་ཆུང་པའི་སྒྲབ་གནས་བྱར་ 

ཕུ་ནགས་ཀྱི་དགོན་པར་ལོ་གསུམ་ཕྱོགས་གསུམ་གྱི་བཅད་རྒྱ་བསྡམས་ 
པར་གནང་། གཞན་ཡང་མཛད་སེང་གང་ཡིན་ལ་ཙ་རི་སོགས་གནས་ 
ཆེན་རྣམས་ལ་ལོ་མཚམས་དང་། ཟླ་མཚམས་ཡང་ཡང་མཛད། ལ་ 
དྭགས་ནས་མངའ་རིས་ཆོས་རྒྱལ་ཡབ་སྲས་ཀྱིས་གདན་ཞུས་ལྟར་ 
ཕེབས། ཧེ་མི་དང་ལྕེ་བདེ་སོགས་དགོན་སྡེ་ཁག་ལ་ཞབས་བཅགས་ 
མཆོད་འབུལ་མང་འགྱེད་ཐུགས་སྨོན་དང་དབང་ཆོས། རྒྱལ་བློན་ 
འབངས་བཅས་ལ་ཆོས་འབྲེལ་རེ་སྐོང་མཛད། ༧རྒྱལ་དབང་ཀརྨ་པ་ 
བདུད་འདུལ་རྡོ་རྗེའི་ཡང་སྲིད་མཆོག་སྤྲུལ་རིན་པོ་ཆེ་སྐུ་འཕྲེང་བཅུ་བཞི་ 
པ་ཐེག་མཆོག་རྡོ་རྗེ་ངོས་འཛིན་མཛད་དེ། དུས་ཕྱིས་༧རྒྱལ་དབང་ 
མཆོག་སྤྲལ་རིན་པོ་ཆེ་བསྙེན་པར་རྫོགས་པའི་མཁན་པོའང་རྗེ་འདི་ཉིད་ 
ཀྱིས་མཛད། བོད་སྤྱིའི་བསྟན་སྲིད་ལ་ཕན་པའི་ཞབས་རིམ་རྒྱ་ཆེ་མཛད་ 
བཞིན་པར་དགུང་གྲངས་ལྔ་བཅུ་ང་ལྔའི་ཐོག་སྐུ་གཤེགས། ༡༨༢༣ 
ཀོ རྒྱལ་དབང་འབྲུག་པ་སྐུ་འཕྲེང་དགུ་པ་འཇིགས་མེད་མི་ 
འགྱུར་ནི། ཕྱི་ལོ་ ༡༢༢༣ ལོར་གཙང་རྒྱལ་རྩེ་ནུ་མར་སྐུ་བལྟམས། 
༧རྗེ་དཔའ་བོ་གཙུག་ལག་ཉིན་བྱེད་ཀྱི་ཞལ་སྔ་ནས་གོང་མའི་ཡང་སྲིད་ 
འཁྲུལ་མེད་དུ་ངོས་འཛིན་གནང་། འཇིགས་མེད་མི་འགྱུར་དབང་གི་ 
རྒྱལ་ཕོ་ཞེས་མཚན་གསོལ། དགུང་ལོ་ལྔ་ལ་ཕེབས་སྐབས་གདན་ས་ 

ཆེན་པོ་གསང་སྔགས་ཆོས་གླིང་དུ་གདན་དྲངས་ནས་གསེར་ཁྲིར་མངའ་ 
གསོལ་ཞུས། ༧སྐྱབས་མགོན་ཅོག་གྲྭ་རིན་པོ་ཆེ་བསྟན་པའི་ཉི་མའི་ 
ཞལ་སྔ་ནས་འབྲུག་ལུགས་ཀྱི་དབང་ཁྲིད་ལྗགས་ལུང་རྣམས་གསན། 
ཕྱག་ཆེན་གྱི་སྐོར་རྗེ་ཡོངས་འཛིན་དང་ཅོག་གྲྭ་རྣམ་པ་གཉིས་ཀ་ནས་ 
གསན། དགུང་གྲངས་ཉེར་གཅིག་ཐོག་རྗེ་བཙུན་རས་ཆུང་པའི་སྒྲུབ་ 
གནས་བྱར་ཕུ་ནགས་དགོན་དུ་ལོ་གསུམ་ཕྱོགས་གསུམ་བཅད་རྒྱར་ 
བཞུགས། གཞན་ཡང་གནས་ཆེན་ཁག་ལ་སྐུ་མཚམས་སྒྲབ་པ་ཉམས་ 
བཞེས་གཙོ་བོར་མཛད། ཙ་རིར་བདུད་རྩི་སྨན་གྱི་སྒྲབ་པ་མཛད་སྐབས་ 
དཀྱིལ་འཁོར་ལ་འཇའ་ཟུག་པ་དང་། མར་མེ་རང་འབར། སྨན་གྱི་དྲི་ 
བཟང་ལུང་པ་ཁྱབ་པ་བྱུང་། མདོ་ཁམས་ནས་སྒ་ཆགས་རྟོགས་ལྡན་ 
གྱིས་ཞབས་ལ་གཏུགས། གདམས་ངག་སྒྲུབ་ཐབས་ཀྱི་སྐོར་ལྔ་དང་ནཱ་ 
རོ་ཆོས་དྲུག་ཞུས་ནས་ཙ་རིར་རྩ་རླུང་འཁྲུལ་འཁོར་སྦྱངས། རྗེའི་ཞལ་ 
ནས་ཁྱེད་ཀྱི་ཚེ་རབས་ཀྱི་བླ་མ་གྲུབ་དབང་ཚོགས་གཉིས་ཡིན་པས་ 
ཞབས་ལ་གཏུགས་དགོས་ཞེས་ལུང་བསྟན་པ་ལྟར་ཁམས་སུ་ཕེབས་ 
ནས་གྲུབ་དབང་ཚོགས་གཉིས་ཀྱི་ཞལ་སྔ་ནས་གདམས་ངག་གསན་ 
ནས་རྟོགས་པ་མངོན་དུ་གྱུར། ནང་ཆེན་སྒ་ཆགས་དགོན་ཕྱག་བཏབ་སྟེ་ 
སྒྲབ་བརྒྱུད་ཀྱི་བསྟན་པ་རིན་པོ་ཆེ་དར་རྒྱས་སུ་མཛད་པ་བྱུང་འདུག ། 

བྱ་བ་ལས་ཀྱི་འཁོར་ལོ་ཡང་གདན་ས་ཆེན་པོ་འབྲུག་དང་ར་ལུང་ལ་ 
ཉམས་གསོ་མཛད། དགོན་སྡེ་གྲྭ་ཚང་ཁག་ལ་གྲྭ་བཙུན་གསར་ 
བཙུགས། ཆོ་ག་ཕྱག་ལེན་ལ་ཡར་རྒྱས་ཐུགས་འགན་ཆེ་བཞེས་གནང་། 
ཡང་སྲིད་རྗེས་མ་གང་དུ་འཁྲུངས་རྒྱུའི་ཞལ་ཆེམས་ལུང་བསྟན་གསལ་ 
པོར་སྩལ་ནས་དགུང་གྲངས་དྲུག་ཅུའི་ཐོག་སྐུ་གཤེགས། ༡༨༣ 

རྟ ༧རྒྱལ་དབང་འབྲུག་པ་སྐུ་འཕྲེང་བཅུ་པ་མི་ཕམ་ཆོས་ཀྱི་ 
དབང་པོ་ནི། གོང་མའི་ལུང་བསྟན་བཞིན། ཕྱི་ལོ་ ༡༢༢༤ ལོར་ 
ཁམས་ལྷ་ཐོག་རྒྱལ་པོའི་གདུང་རིགས་ཟླ་ནག་ཚང་དུ་མཚུར་ཕུ་ཕྱག་ 
མཛོད་རྡོ་རྗེ་ཚེ་རིང་གི་སྲས་སུ་འཁྲུངས། སྐུ་གོང་མའི་ཞལ་ཆེམས་ 
བཞིན་རེ་ཞིག་ཆུང་སྲིད་རིན་པོ་ཆེ་མཚུར་ཕུར་གདན་ཞུས་ཀྱིས་མི་རིང་ 
བར་གསང་སྔགས་ཆོས་གླིང་གི་གསེར་ཁྲིར་མངའ་གསོལ། འབྲུག་པ་ 
ཡོངས་འཛིན་འཇམ་དཔལ་ཤེས་བྱ་ཀུན་མཁྱེན་གྱིས་དབུ་སྐྲ་གཙུག་ཕུད་ 
བཞེས། དགེ་བསྙེན་གྱི་སྡོམ་པ་ནོད། མཚན་མི་ཕམ་ཆོས་ཀྱི་དབང་པོ་ 
ཕྱོགས་ལས་རྣམ་པར་རྒྱལ་བའི་སྡེ་ཞེས་གསོལ། འབྲས་ལྗོངས་བླ་མ་ 
ཨོ་རྒྱན་བསྟན་འཛིན་ལས་རིག་གནས་སྐོར་གསན། རང་ལུགས་ 
འབྲུག་པའི་དབང་ལུང་ཁྲིད་གསུམ་གྱི་གདམས་ངག་ཕལ་ཆེ་བ་༧རྗེ་ 
ཡོངས་འཛིན་ཤེས་བྱ་ཀུན་མཁྱེན་གྱི་ཞལ་སྔ་ནས་གསན། ལྷག་འཕྲོས་ 

རྣམས་༧སྐྱབས་མགོན་ཅོག་གྲྭ་བསྟན་པའི་རྒྱལ་མཚན་གྱི་ཞལ་སྔ་ནས་ 
རྫོགས་པར་གསན། གྲུབ་པའི་དབང་ཕྱུག་ཤཱཀྱ་ཤྲཱིའི་ཞལ་སྔ་ནས་ངེས་ 
གསང་བདུད་རྩིའི་ཉིང་ཁུ་བུམ་པ་གང་བྱོའི་ཚུལ་དུ་གསན་ནས་བྱར་ཕུ་ 
ནགས་ཀྱི་དགོན་པ་ཞེས་རྗེ་བཙུན་རས་ཆུང་པའི་སྒྲུབ་གནས་ཁྱད་པར་ 
ཅན་དེར་རིམ་གཉིས་རྣལ་འབྱོར་ངང་ཉིན་མཚན་ཀུན་མནལ་མི་གཟིམས་ 
པར་ལོ་གསུམ་ཕྱོགས་གསུམ་ཐུགས་དམ་བཅད་རྒྱར་བཞུགས། 
གནས་ཆེན་ཙ་རི་ཏྲར་ཡེ་ཤེས་ཀྱི་མཁའ་འགྲོ་མ་བུད་མེད་ཕལ་པའི་ 
གཟུགས་སུ་སྤྲུལ་ནས་མྱོང་གྲོལ་རྩ་མཆོག་ཀླུ་བདུད་རྡོ་རྗེ་དངོས་སུ་ 
ཕུལ། འབྲུག་བླའི་འཛིན་ཁོངས་དགོན་རྙིང་ཕལ་ཆེར་ཞིག་གསོ་དང་། 
གསར་བཞེངས་ཀྱང་གསང་གླིང་རྒྱ་མཚོ་གྲྭ་ཚང་དུ་དཀར་བརྒྱུད་ 
གསེར་འཕྲེང་དང་གྲུབ་ཐོབ་བརྒྱད་ཅུ་སོགས་ཡོད་པའི་བླ་མ་ལྷ་ཁང་ 
དང་། གུ་རུ་མཚན་བརྒྱད་ལྷ་ཁང་། སྒྲབ་སྡེ་སྨིན་གྲོལ་བྱང་ཆུབ་ཐར་ 
གླིང་། ཙ་རི་གློ་བོ་མི་ཁྱིམ་བདུན་དུ་མཆོག་གླིང་གཏེར་གསར་གུ་རུ་ 
བདུད་ཀྱི་གཤེད་གཉེན་དང་། ཐུགས་སྒྲབ་མན་ངག་བཅུ་གསུམ་གྱི་ལྷ་ 
ཚོགས་རྟེན་དང་བརྟེན་པར་བཅས་པ་གསར་བཞེངས་ཀྱིས་བཙུན་མ་བཅུ་ 
གསུམ་ལ་མཆོད་ཕོགས་སྩལ། དགུང་གྲངས་ཞེ་དྲུག་ལ་སྐུ་གཤེགས། 


༡༩༣༠ 

ཀྭ ༧རྒྱལ་དབང་འབྲུག་པ་སྐུ་འཕྲེང་བཅུ་གཅིག་པ་བསྟན་ 
འཛིན་མྱྱེན་རབ་དགེ་ལེགས་དབང་པོ་ནི། ཆོས་འཁོར་ལྷ་སར་མི་ 
དབང་རྩིས་དཔོན་ལུང་ཤར་རྡོ་རྗེ་ཚེ་བརྟན་དང་། ཡུམ་བདེ་སྐྱིད་སྒྲོལ་ 
དཀར་གཉིས་ཀྱི་སྲས་སུ་ཕྱི་ལོ་ ༡༩༣༡ ལོར་སྐུ་བལྟམས། སྐབས་ 
དེའི་བོད་ཀྱི་རྒྱལ་ཚབ་མ་ཧཱ་གུ་རུ་ཨོ་རྒྱན་ཆེན་པོའི་ཕོ་ཉ་བ་རྭ་སྒྲང་རྡོ་རྗེ 
འཆང་མཆོག་གིས་རྗེ་གོང་མའི་ཡང་སྲིད་དུ་ངོས་འཛིན་ཕྱག་རྟགས་ 
སྩལ་ཏེ་གདན་ས་གསང་སྔགས་ཆོས་གླིང་དུ་དཔལ་འབྲུག་པའི་ཆོས་ཀྱི་ 
ཁྲིར་མངའ་གསོལ། བཀྲ་ཤིས་མཐོང་སྨོན་གྱི་ཆོས་གྲྭའི་སྤྱི་མེས་དགེ་ 
རྒྱལ་མཚན་ཡོངས་འདུ་ཡོངས་འཛིན་ཞུས་ཏེ་ཡི་གེའི་ཕྱི་མོ་འབྲི་ཀློག་ 
ནས་བཟུང་བསྐྱེད་ཆོག་ཕྱག་ལེན་རྣམས་ཐུགས་འཛིན་མཛད། ཡོངས་ 
འཛིན་བདུན་པ་ངག་གི་དབང་པོའི་མདུན་ནས་གཙུག་ཕུད་དང་པོ་བཞེས། 
ཕྱིས་སུའང་བཀའ་ཆོས་མང་དུ་གསན། རྗེ་ཆོས་ཀྱི་མགོན་པོ་མཐུ་ 
སྟོབས་ཆོས་ཀྱི་རྒྱ་མཚོ་ལས་ཐོག་མར་དགེ་བསྙེན་དང་། དེ་ནས་དགེ་ 
ཚུལ། དགེ་སློང་གི་སྡོམ་པ་རིམ་པར་བཞེས་ཏེ་འབྲུག་ལུགས་ཀྱི་དབང་ 
ལུང་ཕལ་ཆེ་བ་རྗེ་དེ་ཉིད་ཀྱི་ཞལ་སྔ་ནས་གསན། ཁྲིད་དཔོན་རྡོ་རྗེ་ 
འཆང་ངག་དབང་པདྨ་ཆོས་རྒྱལ་རིགས་ཀྱི་བདག་པོར་བསྟེན། གྲུབ་ 


-་་་ 

གདམས་ཟབ་ཀྱི་ཡང་སྙིང་མཐའ་དག་གསན་ནས་རྒྱུན་དུ་ཐུགས་དམ་ 
འབའ་ཞིག་ལ་མཉམ་པར་བཞག་པས་ཆོས་བརྒྱད་ཀྱི་འཆིང་བ་ཞིག་ 


ནས་གསེར་དང་བོང་བ་མཉམ་པའི་འཛིན་མེད་ཀུན་སྤངས་ཀྱི་བརྟུལ་ 
ཞུགས་བསྐྱངས་པས་ཕྱག་རྒྱ་ཆེན་པོའི་རྟོགས་པ་མངོན་དུ་གྱུར་ནས་ 
དཔལ་འཁོར་ལོ་སྡོམ་པའི་ལྷ་ཚོགས་དང་། ཡེ་ཤེས་མགོན་པོ་སོགས་ 
ཀྱི་ཞལ་གཟིགས། འཇམ་དབྱངས་མཁྱེན་བརྩེ་རིན་པོ་ཆེ་ཆོས་ཀྱི་བློ་ 
གྲོས་ཀྱི་ཞལ་སྔ་ནས་རྙིང་ཐིག་ཡ་བཞི་དང་གཞན་ཡང་དབང་ལུང་ཟབ་ 
ཁྲིད་མང་པོ་དང་། འོན་སྟག་ཚང་ནས་རྫོགས་ཆེན་གྱི་བཀའ་ཆོས་ 
གསན། རྟ་རྣ་ཏྲེ་བོ་རིན་པོ་ཆེ་ལས་དབུ་མ་དང་ཚད་མ་སོགས་གཞུང་ 
ཆེན་གྱི་བཤད་ཁྲིད་གསན། གདན་ས་ཆེན་པོ་ར་ལུང་དང་། གནམ་ 
འ ག་སེ་བ་བྱང་ཆུབ་གླིང་། ཙ་རི་ཏྲ་སོགས་༧རྒྱལ་བ་གོང་མའི་སྒྲུབ་ 
གནས་རྣམས་སུ་བཅད་རྒྱར་བཞུགས་ཏེ་ཆོས་རྗེ་རས་པའི་གདམས་ཟབ་ 
སྡོང་པོ་སྐོར་གསུམ་དང་རྫོགས་ཆེན་ཉམས་བཞེས་གཙོ་བོར་མཛད། 
དགུང་གྲངས་ཉེར་དགུར་ཕེབས་པ་ས་ཕག་ཕྱི་ལོ་ ༡༩༥༩ ལོར། བོད་ 
ལྗོངས་དུས་འགྱུར་སྐབས་༧རྒྱལ་དབང་འབྲུག་པ་བཅུ་པའི་གདུང་སྲས་ 
༧སྐྱབས་རྗེ་ཐུགས་སྲས་རིན་པོ་ཆེ་དང་། གྲུབ་སྲས་དམ་པ་༧སྐྱབས་རྗེ་ 
ཨ་ཕོ་རིན་པོ་ཆེ་ཡེ་ཤེས་རང་གྲོལ། བླ་བྲང་གི་ཞབས་འབྲིང་སེར་སྐྱ་ 

འགའ་དང་བཅས་གློ་ཡུལ་བརྒྱུད་ཕེབས་ནས་རེ་ཞིག་རྒྱ་གར་ཨ་སམ་ 
མི་ས་མ་རིར་ཕེབས་བཞུགས་ཀྱིས་དེ་ནས་སྦག་ས་ཆོས་སྒར་དུ་ཕྱི་ལོ་ 
༡༩༩ ལོར་དཀོངས་ཁ་གཞན་དོན་དུ་གཤེགས། 

༢ རྒྱལ་དབང་འབྲུག་པ་སྐུ་འཕྲེང་བཅུ་གཉིས་པ་འཇིགས་ 
མེད་མི་འགྱུར་དབང་གེ་རྡོ་རྗེ་འཕྲིན་ལས་ཀུན་ཁྱབ་དཔལ་བཟང་པོ་ 
ཕྱོགས་ལས་རྣམ་པར་རྒྱལ་བའི་སྡེའམ། བསྟན་འཛིན་འཇིགས་བྲལ་བློ་ 
གྲོས་ནི། ཡབ་ལོ་ཆེན་བེ་རོ་ཙ་ནའི་རྣམ་འཕྲུལ་མདོ་ཁམས་གཞི་ཆེན་ 
དགོན་པའི་སྤྲལ་སྐུ་༧སྐྱབས་རྗེ་བི་རོ་རིན་པོ་ཆེ་དང་། ཡུམ་མངའ་ 
བདག་ཉང་གི་སྐུ་རྒྱུད་དཀོན་མཆོག་དཔལ་སྒྲོན་གཉིས་ཀྱི་སྲས་སུ་རྒྱ་ 
གར་ཧི་མ་ཅལ་མངའ་ཁོངས་ཟ་ཧོར་གྱི་རྒྱལ་ཁམས་གནས་ཆེན་མཚོ་ 
པདྨར་རབ་བྱུང་བཅུ་དྲུག་པའི་ཆུ་ཡོས་ཕྱི་ལོ་ ༡༩༦༣ ཧོར་ཟླ་དང་པོའི་ 
ཚེས་བཅུའི་ཉི་ཤར་ལ་གུ་རུ་མཚན་བརྒྱད་ཀྱི་གར་འཆམ་དང་པོར་ 
ཕེབས་པ་དང་དུས་འཛོམས་སུ་སྐུ་བལྟམས། སྐུ་ཆུང་ངུའི་དུས་ནས་ 
བྱམས་སྙིང་ལྷན་སྐྱེས་སུ་མངའ་བས་འབུ་སྲིན་ཕྲ་མོ་ཙམ་ལའང་གནོད་ 
པ་སྤངས་ཏེ་སྲོག་སྐྱོབ་མཛད་པ་དང་། ལྐོག་གྱུར་མངོན་གཟིགས་ 
སོགས་སྐྱེས་ཆེན་དམ་པའི་ངང་ཚུལ་དང་ལྡན། སྐྱབས་རྗེ་འབྲུག་ 
ཆེན་གདུང་སྲས་རིན་པོ་ཆེ་མཆོག་ནས་སྐུ་ངལ་ལྷུར་བཞེས་ཀྱིས་རྗེ་གོང་ 

མའི་ཡང་སྲིད་རྩད་འཚོལ་ཆེད་བཞུགས་སྒར་དྷ་རམ་ས་ལར་སྔ་རྗེས་ངོ་ 
བཅར་མཛད་དེ་སྤྱི་ནོར་༧གོང་ས་༧སྐྱབས་མགོན་ཆེན་པོ་མཆོག་ལ་ 
ཐུགས་དམ་སྙན་སེང་དང་། ༧རྒྱལ་དབང་ཀརྨ་པ་སོགས་བླ་ཆེན་ 
ཡོངས་ལ་ཐུགས་བརྟག་ལུང་ཞུ་གནང་ནས་ཡེ་ཤེས་གཟིགས་པ་གཅིག་ 
མཐུན་གྱིས་ངོས་འཛིན་ཞུས། མེ་རྟ་ཕྱི་ལོ་ ༡༩༦༦ ལོར་༧སྐྱབས་རྗེ་ 
གདུང་སྲས་རིན་པོ་ཆེ་མཆོག་དང་། ༧སྐྱབས་རྗེ་ཁམས་སྤྲུལ་དོན་ 
བརྒྱུད་ཉི་མ་སོགས་ནས་ཌལ་ལ་ཧོའུ་སི་ཁམས་པ་སྒར་དུ་ཆུང་སྲིད་རིན་ 
པོ་ཆེར་ཁྲུས་གསོལ་དང་ན་བཟའ་ཕུལ། དེ་འཕྲལ་བཞུགས་སྒར་དྷ་ 
རམ་ས་ལར་༧གོང་ས་༧སྐྱབས་མགོན་༧རྒྱལ་དབང་ཐམས་ཅད་མཁྱེན་ 
གཟིགས་ཆེན་པོའི་སྤྱན་སྔར་དབུ་སྐྲ་གཙུག་ཕུད་འབུལ་བཞེས་ཀྱིས་ 
མཚན་བསྟན་འཛིན་འཇིགས་བྲལ་བློ་གྲོས་ཞེས་སྩལ། མེ་ལུག་ཕྱི་ལོ་ 
༡༦༦༧ ཧོར་ཟླ་དང་པོའི་ཚེས་བཅུ་བཞི་གཟའ་ཚེས་འབྱུང་འཕྲོད་དགེ་ 
བའི་ཉིན། ནུབ་བངྒལ་མངའ་ཁོངས་རྡོ་རྗེ་གླིང་དུ་གསེར་ཁྲིར་མངའ་ 
གསོལ་གྱི་མཛད་སྒོ་ཟབ་རྒྱས་གནང་སྐབས་༧གོང་ས་ཆེན་པོ་དང་རང་ 
གཞུང་སྐུ་ཚབ་གཅིག་ལྕོགས་ར་སྟོད་ཆུ་དབར་རིན་པོ་ཆེ་མཆོག་དང་། 
གདན་ས་གསུམ་གྱི་སྐུ་ཚབ། ༧དཔལ་རྒྱལ་དབང་ཀརྨ་པའི་སྐུ་ཚབ་ 
འབྲུག་པ་ཌོག་ཊོར། ༧སྐྱབས་རྗེ་གནས་ནང་དཔའ་བོ་རིན་པོ་ཆེ། 

འབྲས་ལྗོངས་གཞུང་གི་སྐུ་ཚབ། འབྲུག་པ་སྐུ་ཞབས་ཚེས་བཅུ་རིན་པོ་ 
ཆེ། རྡོར་གླིང་ས་གནས་བདེ་དོན་མཆོག་དང་། དགོན་འཐུས། སྒྱིད་ 
སྡུག་ཚོགས་ཁག །གཞན་ཡང་འབྲུག་སྒར་དང་འབྲེལ་ཡོད་ཉེ་རིང་ 
གང་ས་ནས་ཁྲི་འབུལ་མཇལ་བཅར་ཇི་མང་བྱུང་། ༧སྐྱབས་རྗེ་འབྲུག་ 
གདུང་སྲས་རིན་པོ་ཆེ་མཆོག་རིགས་བདག་ཏུ་བསྟེན་ཏེ་ཕྱག་བྲིས་ཀློག་ 
བདར་ནས་བཟུང་ཆོ་ག་ཕྱག་ལེན་ཐུགས་འཛིན་སློབ་སྦྱོང་དང་། རིམ་ 
བཞིན་ཕྱག་ཆེན་དང་། ཆོས་དྲུག །རོ་སྙོམས། རྟེན་འབྲེལ། མཁའ་ 
འགྲོ་སྙན་བརྒྱུད་སོགས་སྨིན་སྒྲོལ་རྒྱབ་རྟེན་དང་བཅས་པ་དཔལ་འབྲུག་ 
པའི་གདམས་ཟབ་ཀྱི་ཉིང་ཁུ་རྣམས་གསན་བཞེས་མཛད། གཞན་ཡང་ 
རིས་མེད་ཀྱི་བླ་མ་དགེ་བའི་བཤེས་གཉེན་མང་པོའི་ཞབས་ནས་གསར་ 
རྙིང་གི་གདམས་པ་མང་དུ་གསན། དེ་ལྟ་ན་ཡང་ཁྱད་པར་གྱི་རིགས་ 
བདག་ཏུ་བསྟེན་པ་ནི་གོང་གི་༧རྗེ་གདུང་སྲས་རིན་པོ་ཆེ་དང་། ༧སྐྱབས་ 
རྗེ་བདུད་འཇོམས་རིན་པོ་ཆེ། ༧སྐྱབས་རྗེ་འཁྲུལ་ཞིག་རིན་པོ་ཆེ། 
༧གོང་ས་༧སྐྱབས་མགོན་ཡིད་བཞིན་ནོར་བུ། བདེ་བར་གཤེགས་པ་ 
༧སྐྱབས་རྗེ་གནས་ནང་དཔའ་བོ་རིན་པོ་ཆེ། ༧སྐྱབས་རྗེ་རྡོ་གྲུབ་རིན་པོ་ 
ཆེ། ༧སྐྱབས་རྗེ་དབོན་སྤྲལ་དམ་པ། ”གྲུབ་དབང་ཀུན་བཟང་རྡོ་རྗེ་ 
དམ་པ། རྒྱལ་དབང་གང་གི་ཡབ་རྗེ་༧བི་རོ་ཙ་ན་སོགས་འདི་དག་གི་ 


ཞབས་ལ་གཏུགས་ཤིང་ཐུགས་མཉེས་པ་: ་གསུམ་གྱི་སྒོ་ནས་བསྟེན་པའི་ 
ཚུལ་ལ་བརྩོན་པར་མཛད་ཅིང་དམ་པའི་ཚུལ་དགུའི་རྣམ་ཐར་སྐྱང་ 
བཞིན་༧ཞབས་པད་རྡོ་རྗེའི་ཆོས་བདུན་གྱི་ངོ་བོར་བརྟན་བཞིན་པ་ 
ཆཁག།། ༠ ། 

༄༅། །བབི་པ་ནཱ་རོའི་རྒྱན་དྲུག་ཇི་ལྟར་བྱུང་ཚུལ་ནི། 

ལྷོ་བྲག་མར་པ་ཆོས་ཀྱི་བློ་གྲོས་རྒྱ་གར་དུ་ལན་གསུམ་དང་། བལ་པོར་ 
ལན་བཞི་བྱོན་ནས་མཁས་གྲུབ་ཀྱི་བླ་མ་བརྒྱ་ཕྲག་ལྷག་བསྟེན་པའི་ནང་ 
ནས་གཙོ་བོ་པཌ་ཆེན་ནཱ་རོ་པ་དང་། མངའ་བདག་མེ་ཏྲི་པ་གཉིས་ཀྱི་ 
ཞལ་སྔ་ནས་སྨིན་བྱེད་ཀྱི་དབང་དང་། མདོ་རྒྱུད་མ་ལུས་པའི་དགོངས་ 
དོན་སྙིང་པོར་བསྒྲིལ་བའི་གདམས་ངག་ཡོངས་སུ་རྫོགས་པ། ཁྱད་ 
པར་ཐུན་མོང་མ་ཡིན་པའི་ཕྱག་རྒྱ་ཆེན་པོ་དང་ནཱ་རོ་ཆོས་དྲུག་སོགས་ 
གསན་ཅིང་མཐར་ཐུག་གི་རྟོགས་པ་མངོན་དུ་གྱུར། མཐར་བོད་དུ་ 
ཕེབས་ཁར། ཇོ་བོ་ནཱ་རོ་པའི་ཞལ་ནས། སློབ་དཔོན་ནག་པོ་སྤྱོད་པས་ 
ཤར་ཕྱོགས་ཀྱི་རྒྱུད་བྱིན་གྱིས་བརླབས་པ་ཡིན། སློབ་དཔོན་འཕགས་ 
པས་ལྷོ་ཕྱོགས་ཀྱི་རྒྱུད་བྱིན་གྱིས་བརླབས། རྒྱལ་པོ་ཨིན་དྲ་བྷུ་ཏིས་ནུབ་ 
ཕྱོགས་ཀྱི་རྒྱུད་བྱིན་གྱིས་བརླབས། ངས་བྱང་ཕྱོགས་ཀྱི་རྒྱུད་ཁ་བ་ཅན་ 
བྱིན་གྱིས་བརླབས་པ་ཡིན་པས་ཁྱོད་འདིར་མ་སྡོད་བོད་དུ་སོང་ཞིག ། 
ཁ་བ་ཅན་འདུལ་བ་ལ་ངའི་རྒྱལ་ཚབ་ཏུ་དབང་བསྐུར་བ་ཡིན། བྱང་ 
ཕྱོགས་ཁ་བ་ཅན་ན་གདུལ་བྱ་སྣོད་ལྡན་མང་པོ་ཡོད་དོ། །ཞེས་སོགས་ 
གསུངས་ནས་རྗེ་བཙུན་རང་ཉིད་ཕྱོགས་ལས་རྣམ་རྒྱལ་གྱི་སྤྱོད་པ་ལ་ 
གཤེགས། སྐུ་རྒྱན་དང་ཐུགས་དམ་པདྨ་རཱ་ག་སོགས་དད་པའི་རྟེན་དུ་ 

གནང་། ཕྱག་མར་པའི་དབུ་ཐོག་ཏུ་བཞག་ནས། ཞལ་གདམས་མང་དུ་ 
བསྩལ། དེ་ནས་རྗེ་མར་པ་བོད་དུ་ཕེབས་ཏེ་བཀའ་བབས་ཀྱི་བུ་ཆེན་བཞི་ 
སོགས་སློབ་ཚོགས་བསམ་གྱིས་མི་ཁྱབ་པ་རྣམས་ལ་སྙིང་པོ་དོན་གྱི་ 
ཆོས་འཁོར་བསྐོར་ཞིང་ཁྱད་པར་དུ་བཀའ་ཆེན་བཞིའི་ཡ་གྱལ། བཤད་ 
བརྒྱུད་མུ་ཏིག་བསྟར་ལ་བརྒྱུས་པ་ལྟ་བུའི་བཀའ་བབས་རོག་ཆོས་སྐུ་རྡོ་ 
རྗེ་ལ། རྒྱུད་སྡེ་བཞིའི་རྩ་བཤད་འགྲེལ་པ་མན་ངག་ཕྱག་ལེན་བཅས་པ་ 
དང་། ཐུགས་དམ་གྱི་རྟནནཱ་རོའི་རྒྱན་དྲུག་རྣམས་ཀྱང་གནང་སྟེ། རྗེས་ 
ཀྱི་བརྒྱུད་པ་བདུན་བརྒྱུད་ཚུན་ལ་རྡོ་རྗེ་དྲིལ་བུ་འཛིན་ཤེས་པས་ཆོག་པ་ 
ཁོ་བོ་རང་གིས་བྱིན་གྱིས་བརླབས་པ་ཡིན་གསུང་ནས་ལུང་བསྟན་པ་ 
ལྟར། རྔོག་བདུན་བརྒྱུད་ཀྱི་བར་རྒྱན་དྲུག་འདི་ཉིད་བླ་མ་རྔོག་པའི་རྟེན་ 
གྱི་གཙོ་བོར་བཞུགས་ཤིང་། རྔོག་བདུན་པ་རྔོག་སྟོན་བྱང་ཆུབ་དཔལ་ 
གྱིས་༧རྒྱལ་དབང་འབྲུག་པ་སྐུ་འཕྲེང་གཉིས་པ་ཀུན་དགའ་དཔལ་ 
འབྱོར་ལ་རྔོག་པའི་ཆོས་བཀའ་ཡོངས་རྫོགས་དང་། ནཱ་རོའི་རྒྱན་ 
དྲུག །རྔོག་པའི་དབང་བུམ་སོགས་ཕུལ་ནས། ད་ཆོས་བདག་པོའི་ 
ལག་ཏུ་འཕྲོད་པ་ཡིན་ཞེས་ཇོ་བོ་ནཱ་རོ་པའི་སྤྲལ་པར་ལུང་བསྟན། དེ་ 
ནས་བཟུང་༧རྒྱལ་དབང་འབྲུག་པ་སྐུ་རབས་རིམ་བྱོན་གྱི་མཆོད་པའི་ 


རྟེན་དང་། སེམས་ཅན་གྱི་བསོད་ནམས་གསོག་པའི་ཞིང་དུ་བཞུགས། 

མཁའ་འགྲོ་མ་བྱེ་བ་འབུམ་གྱི་དབུ་སྐྲ་ལས་གྲུབ་པའི་ཐོར་ཚུགས་འདི་ 
ཡང་མཁའ་འགྲོ་མ་སུ་ཁ་སིདྡྷིས་༧དཔལ་རྒྱལ་བའི་དབང་པོ་འཇམ་ 
དབྱངས་ཆོས་ཀྱི་གྲགས་པ་ལ་དངོས་སུ་ཕུལ་བ་ཡིན་ལ། དེ་དང་མཐུན་ 
པའི་དབུ་རྒྱན་ཕྲོག་ཞུ་རྗེ་ཉིད་ཀྱིས་བཞེངས་པ་དང་། མུ་ཏིག་གི་རྒྱན་ 
དྲུག་ཀུན་མཁྱེན་པདྨ་དཀར་པོས་བཞེངས་པར་མཛད། ནཱ་རོའི་རྒྱན་དྲུག་ 
དང་མཁའ་འགྲོས་ཕུལ་བའི་ཐོར་ཚུགས་མ་ཟད། པྲོག་ཞུ་དང་མུ་ཏིག་ 
གི་རྒྱན་དྲུག་རྣམས་ཀྱང་འཕགས་པ་སྤྱན་རས་གཟིགས་དངོས་རྗེ་བཙུན་ 
ནཱ་རོ་ཏ་པའི་སྤྲལ་པ་རིམ་བྱོན། འབྲུག་པ་གོང་མ་དེ་རྣམས་ཀྱིས་ 
བཞེངས་པ་དང་། སྐུ་རབས་མང་པོས་སྐུ་ལ་གསོལ་བའི་རྟེན་ཁྱད་པར་ 
ཅན་ཡིན་པས་གོང་གི་རྟེན་གཉིས་དང་བྱིན་རླབས་ཁྱད་མེད་དུ་མངོན། 
དེལྟ་བུའིསྐུ་རྒྱན་བྱིན་རླབས་ཅན་སྐུ་ལ་གསོལ་མཁན་གྱི་༧རྒྱལ་དབང་ 
འབྲུག་པ་སྐུ་འཕྲེང་རིམ་བྱོན་རྣམས་ཆོས་བརྒྱུད་འདི་ཉིད་ཀྱི་དབང་ལུང་ 
ནོད་ཅིང་ཡི་དམ་གྱི་བསྙེན་སྒྲུབ་མཐར་ཕྱིན་ནས། ནཱ་རོའི་ཆོས་དྲུག་གི་ 
མན་ངག་བཞིན་ཉམས་བཞེས་རྟགས་ཐོན་གྱི་སྒོ་ནས་སྐལ་ལྡན་གྱི་ 
གདུལ་བྱ་རྣམས་བསོད་ནམས་གསོག་པའི་དོན་དུ་བཞེས་པར་མཛད་ལ། 
ད་ལྟའི་༧རྒྱལ་དབང་འབྲུག་པ་སྐུ་འཕྲེང་བཅུ་གཉིས་པ་མཆོག་གིས་ལ་ 
དྭགས་སུ་ནཱ་རོའི་རྒྱན་དྲུག་སྔ་རྗེས་གཉིས་བཞེས་པའི་དང་པོ་ནི། 

༢ ལ་དྭགས་དགོན་སྡེ་ཡོངས་དང་སེར་སྐྱ་མི་མང་སྤྱི་ནས་གསོལ་བ་ 
བཏབ་པ་ལྟར་ཕྱི་ལོ་ ༡༩༨༠ ལོའི་བོད་ཟླ་ལྔ་པའི་ཚེས་བཅུའི་ཉིན་ཧེ་མི་ 
བྱང་ཆུབ་ཆོས་གླིང་དགོན་དུ་དཔལ་འཁོར་ལོ་བདེ་མཆོག་ལྟ་བཅུ་ 
གསུམ་མའི་སྒྲབ་མཆོད་སྔོན་དུ་སོང་བའི་ཐོག་ནས་རྒྱན་དྲུག་སྐུ་ལ་ 
གསོལ་ཏེ་མཇལ་ཁ་གནང་སྐབས་ནམ་མཁའ་ལ་འཇའ་ཚོན་དབྱིབས་ 
དང་རིས་འདྲ་མིན་སྣ་ཚོགས་ཟུག་པ་སོགས་ངོ་མཚར་གྱི་རྟགས་མཚན་ 
མང་དུ་བྱུང་། 

ལ་ ཐེངས་གཉིས་པ་ཕྱི་ལོ་ ༡༩༩༢ ལོར་ཧེ་མི་བྱང་ཆུབ་ཆོས་ 
གླིང་དགོན་དུ་བོད་ཟླ་ལྔ་པའི་ཚེས་བཅུ་དང་བཅུ་གཅིག་གཉིས་སུ་གུ་རུ་ 
པདྨ་སམྦྷ་ཝའི་འཁྲུངས་སྐར་དུས་མཆོད་གར་འཆམ། དེ་བཞིན་ཚེས་ 
བཅུ་གཅིག་ཉིན་དེ་རང་ལ་དཔལ་འཁོར་ལོ་བདེ་མཆོག་ལྷ་བཅུ་གསུམ་ 
མའི་དབང་གི་སྟ་གོན་དང་སྦྲགས་བཀའ་ཆོས་ཟབ་རྒྱས་བསྩལ། ཚེས་ 
བཅུ་གཉིས་ཉིན་བཀའ་དབང་དངོས་གཞི་དང་འབྲེལ་རྒྱན་དྲུག་སྐུ་ལ་ 
གསོལ་ཏེ་མཇལ་ཁ་སྩལ་སྐབས་ནམ་མཁའ་ལ་འཇའ་གུར་ཕུབ་པ་དང་། 
འགའ་ཤས་ཀྱིས་ནམ་མཁར་ཉི་མ་གཉིས་ཤར་བ་དང་། འགའ་ཤས་ 
ཀྱིས་ཉི་མ་གསུམ་ཤར་བ། འགའ་ཤས་ཀྱིས་ཉི་མ་བདུན་ཤར་བ་དངོས་ 
མཐོང་བྱུང་བའི་ངོ་མཚར་རྟགས་མཚན་བྱུང་འདུག། 

༈ སླར་ཡང་ལ་དྭགས་དགོན་སྟསྱི་དང་བྱ་བྲག་ཧེ་མི་བྱང 
ཆུབ་ཆོས་གླིང་དང་། ལྕེ་བདེ་ཐེག་མཆོག་དགོན་གྱི་སེར་སྐྱ་མང་ཚོགས་ 
ནས་ཇི་ལྟར་གསོལ་བ་བཏབ་པ་ལྟར། ཕྱི་ལོ་ ༢༠༠༤ ལ། ཤེལ་ནཱ་ 
རོའི་རྒྱན་དྲུག་ཐང་ཆེན་གྱི་ཕོ་བྲང་དུ། སྤྲེལ་ལོ་སྤྲེལ་ཟླའི་ཚེས་བཅོ་ལྔའི་ 
ཉིན་མཐོང་གྲོལ་རིན་པོ་ཆེའི་མཇལ་ཁ་བསྙལ་རྒྱུའི་ཞལ་བཞེས་ཐུགས་ 
གཏན་འཁེལ་ཟིན་པས། ཐོག་མར་བཀའ་ཕེབས་བཞིན་བོད་ཚེས་ 
+ ཉིན་རྡོར་སེམས་སྒྲུབ་པ་དབུ་ཚུགས་ཀྱིས་འབུམ་ཚོགས་དང་ 
འབྲེལ་བའི་ཡིག་བརྒྱ་དུང་ཕྱུར་མང་ཚོགས་སེར་སྐྱ་ཐུན་མོང་ནས་ 
བསྒྲབ་རྒྱུ། ཚེས་བཅུ་བཞིའི་ཉིན་ཐུགས་རྗེ་ཆེན་པོའི་སྟ་གོན་དང་། བཅོ་ 
ལྔའི་ཉིན་དངོས་གཞི་དང་འབྲེལ་བའི་མཐོང་གྲོལ་རིན་པོ་ཆེ་སྐུ་ལ་ 
གསོལ་རྒྱུ། བཅུ་དྲུག་ཉིན་མཐོང་གྲོལ་རིན་པོ་ཆེ་དཀྱིལ་འཁོར་དུ་ 
བཞུགས་སུ་གསོལ་ཞིང་དད་ལྡན་མི་དམངས་ཡོངས་ལ་ཤར་མཇལ་གྱི་ 
སྐལ་བཟང་ནོད་རྒྱུ། ཕྱི་དྲོ་མཛད་སྒོ་ཟབ་མོ་ལེགས་པར་གྲུབ་པའི་ 
དགའ་སྟོན་དུ་ཕྱོགས་མཐའ་དག་ནས་ཚོགས་པའི་མི་མང་ཀུན་ནས་གླུ་ 
གར་རོལ་མོ་དང་བཅས་ཏེ་གཟིགས་འབུལ་ཞུ་བ་བཅས་བཀྲ་ཤིས་ཀྱིས་ 
མཐའ་བརྒྱན་པར་བྱ་བ་ཡིན་ནོ།། །། 

༄༅། །བདག་ཅག་གི་རིགས་ཀྱི་བདག་པོ་རྩ་བའི་བླ་མ་རིན་པོ་ 
ཆེ་གདུང་སྲས་ངག་དབང་འགྱུར་མེད་ཞབས་ཀྱི་མཛད་རྣམ་སྙིང་བསྡུས་ 
༧རྒྱལ་དབང་འབྲུག་པ་བཅུ་གཉིས་པའི་ཞལ་གསུང་ལས་བཤུས་པ་ནི། 

བདག་ཅག་གི་འདྲེན་མཆོག་དམ་པར་བསམ་བཞིན་དུ་བྱོན་པའི་ 
རྡོ་རྗེ་འཛིན་པ་མཚན་བརྗོད་པར་དཀའ་བ་དོན་གྱི་སླད་དུ་སྨོས་ན་ངག་ 
དབང་འགྱུར་མེད་དམ། མཚན་གཞན་མི་ཕམ་བཤད་སྒྲུབ་ཆོས་ཀྱི་ཉིན་ 
བྱེད་ཅེས་བྱ་བའི་སྐྱེས་བུ་ཆེན་པོ་འདི་ཉིད་ནི་ངེས་པ་དོན་དུ་རྡོ་རྗེ་འཆང་ 
དབང་དངོས་ཀྱི་རང་ཞལ་སྐྱེ་འཆིའི་སྤོས་མཚན་ཐམས་ཅད་ལས་འདས་ 
པའི་ཚུལ་དུ་ཡེ་ནས་བཞུགས་ཀྱང་། བདག་སོགས་གདུལ་བྱ་མཚན་མ་ 
ཀུན་གྱིས་དམ་པོར་བཅིངས་པའི་སྐྱེ་བོ་རྣམས་དྲངས་པའི་དོན་དུ་མ་དག་ 
པའི་ཞིང་འདིར་སྤྲུལ་སྐུར་འབྱོན་པའི་དགོངས་པ་མངོན་དུ་ཕྱོགས་པ་ན། 
ལྷའི་བུ་དམ་པ་ཏོག་དཀར་པོས་རང་ཉིད་ཀྱི་ཅོད་པན་རྒྱལ་ཚབ་མ་ཕམ་ 
པའི་དབུ་རུ་གསོལ་ཏེ་གཟིགས་པ་ལྔར་གཟིགས་ཤིང་། ཞིང་འདིའི་ཉིན་ 
མོར་བྱེད་པ་ཆེན་པོ་ཉིད་དུ་བྱོན་པའི་ཚུལ་དང་སྒོ་ཀུན་ནས་མཐུན་པར་ 
ཡབ་ཟས་གཙང་མ་དང་འདྲ་བ་སྨུག་པོ་གདུང་གི་བརྒྱུད་པར་བལྟམས་ 
པའི་ཆོས་ཀྱི་རྗེ་འབྲུག་པ་ཐམས་ཅད་མཁྱེན་པ་བཅུ་པ་ཆེན་པོ་དང་། 
ཡུམ་སྒྱུ་མ་ལྷ་མཛེས་ཀྱི་ཚུལ་དང་མཐུན་པ་གྲུབ་པའི་དབང་པོ་ཤཱཀྱ་ཤྲཱི 

ཛྷཱ་ནའི་རིགས་ཀྱི་སྲས་མོ་ཕུར་པ་ལྷ་མོ་ཞེས་མཁའ་འགྲོའི་མཚན་ཉིད་ 
ཀུན་ལྡན་གཉིས་ཀྱི་སྲས་སུ་རབ་བྱུང་བཅོ་ལྔ་པའི་མེ་སྦྲུལ། ཕྱི་ལོ་ 

༡༩༡༧ ལོར་སྐྱིད་ཕུག་ཅེས་འགྲོ་བའི་མགོན་པོ་གཙང་པ་རྒྱ་རས་ཀྱིས་ 
བྱིན་གྱིས་བརླབས་པའི་གནས། ཙ་རི་ཏྲ་ཡི་ཆ་ཤས་སུ་གཏོགས་པའི་ 
གྲུབ་པའི་བསྟེ་གནས་ཆེན་པོ་དེར་ཡ་མཚན་གྱི་ལྟས་བསམ་གྱིས་མི་ཁྱབ་ 
པ་དང་བཅས་སྐུ་བལྟམས། རིང་པོར་མ་སོང་བར་ཡབ་རྗེ་༧རྒྱལ་དབང་ 
མཆོག་ནས་མད་སྟོད་སྡེ་དགེ་འཛི་སྒརདགན་དུ་བསླབ་གཞི་ཕྲ་མོ་ལས 
བརྩམས་ཏེ་སོ་བྱང་སྔགས་གསུམ་གྱི་བར་གྱི་གཞུང་ལུགས་རྒྱ་མཚོ་ལྟ་ 
བུ་སྤྱི་དང་། བྱེ་བྲག་རིག་པའི་གནས་རྣམས་དཔྱིད་ཕྱིན་པ་ནོད་པའི་ཕྱིར་ 
དུ་བརྫངས་པར་མཛད། དགོངས་དོན་བཞིན་༧སྐྱབས་རྗེ་འཛི་སྒར་རིན་ 
པོ་ཆེ་ངག་དབང་བསྟན་འཛིན་དཔལ་བཟང་མཆོག་ནས་ཀྱང་ཐུགས་བརྩེ་ 
ཆེན་པོས་རྗེས་སུ་བཟུང་ཞིང་ལྟོ་གོས་ཆོས་གསུམ་སོགས་ཀུན་ལས་ 
ལྷག་པའི་བཀའ་དྲིནགྱི་བདག་ཉིད་དུ་གྱུར་པ་ཡིན་ཞེས་དམ་པ་ཉིད་ཀྱི་ 
ཞལ་སྔ་ནས་ཡང་ཡང་གསུངས། དེ་ལྟར་ཐུན་མོང་གི་སྦྱང་ཡོན་རྩེར་ 
སོན་པར་མཛད་དེ། དོན་དམ་པ་ཚིག་ལ་མ་བརྟེན་པའི་སྒྲོ་འདོགས་ནང་ 
ནས་ཆོད་པའི་གདམས་པ་བསམ་གྱིས་མི་ཁྱབ་པ་གསང་སྔགས་གསར་ 
རྙིང་གི་མན་ངག་རྫོགས་པར་གསན་པའི་ཚུལ་ནི། བསྟེན་པའི་བླ་མ་ 

མང་ཡང་འདིར་ཞིབ་ཀྱིས་བརྗོད་པར་མ་ལངས་པས་རག་རིམ་ཙམ་ 
སྨྲོས་ན། ཐོག་མར་འཛི་སྒར་རིན་པོ་ཆེ་བདུན་པའི་ཞབས་ལ་སྔོན་དུ་ 
འགྲོ་བའི་ཆོས་བློ་ལྡོག་རྣམ་བཞིས་གཙོས་ཕྱག་ཆེན་སྙན་བརྒྱུད་དབང་ 
ལུང་མན་ངག་རྒྱ་ཆེ་གསན། གྲུབ་དབང་ཤཱཀྱ་ཤྲཱིའི་རིགས་སྲས་ཆོས་ 
ཉིད་ཟད་སར་གཤེགས་པའི་རྣལ་འབྱོར་པ་ཆེན་པོ་འཕགས་མཆོག་རྡོ་རྗེ་ 
ཞེས་རིས་མེད་གཟུར་གནས་ཀྱི་མཁས་ཤིང་གྲུབ་པའི་དབང་པོ་རྣམས་ 
ཀྱིས་མགྲིན་གཅིག་ཏུ་བསྔགས་པའི་དེད་དཔོན་ཆེན་པོ་དེ་ཉིད་ལ་གསང་ 
སྔགས་སྔ་འགྱུར་གྱི་གདམས་པ་རྒྱ་ཆེ་བ་རྣམས་དང་། ལྷག་པར་ཀ་ 
དག་ཁྲེགས་ཆོད་ལྷུན་གྲུབ་ཐོད་རྒལ་གྱི་གདམས་པ། མ་སྒོམ་སངས་ 
རྒྱས་པའི་མན་ངག །ཐེག་པ་ཐམས་ཅད་ཀྱི་མཐར་ཐུག་མར་གྱི་ཡང་ 
ཞུན་ལྟ་བུ་རྣམས་གསན། མཐུ་ཆེན་ཆོས་མགོན་བརྒྱད་པ་མཐུ་སྟོབས་ 
ཆོས་ཀྱི་རྒྱ་མཚོ་ལས། དཔལ་འབྲུག་པའི་ཆོས་སྐོར་སྨྲབ་ཐབས་སྐོར་ 
ལྔ། འཕྲལ་དགོས་ཀྱི་ཆོས་བཞི། རྡོ་རྗེ་འཕྲེང་བ། སྒྲབ་ཐབས་རྒྱ་མཚོ་ 
སོགས་ཀྱི་དབང་དང་། རང་ལུགས་ཀྱི་བཀའ་འབུམ་རྣམས་ཀྱི་ལྗགས་ 
ལུང་བཅས་མང་བར་གསན། གཞན་ཡང་ལྗགས་ལུང་གི་རིགས་དང་ 
མན་ངག་སྐོར་ཁ་ཅིག་ལྷོ་འབྲུག་ནས་ཡིན་པ་སློབ་དཔོན་བསོད་ནམས་ 
བཟང་པོ་ཞེས་གྲུབ་པའི་དབང་པོ་ཤཱཀྱ་ཤཱིའི་དངོས་སློབ་སྒྲུབ་པའི་རྒྱལ་ 

མཚན་བསྒྲེངས་པར་མཛད་མཁས་དེ་ལ་ཡང་ཞུས། ཁྱད་པར་དུ་མེ་ 
ཏོག་གང་ལ་ཕོག་པའི་ལྷ་སྐལ་དུ་གྱུར་པ་ཁྲིད་དཔོན་པདྨ་ཆོས་རྒྱལ་ 
ལམ། འཁྲུལ་ཞིག་རྡོ་རྗེ་འཆང་དེ་ཉིད་རིགས་ཀྱི་བདག་པོར་བསྟེན་ཅིང་ 
ཕ་དཔལ་ལྡན་འབྲུག་པའི་གདམས་ངག་སྔོང་པོ་སྐོར་གསུམ་གྱིས་ 
གཙོས་མན་ངག་བདུད་རྩིའི་ཉིང་ཁུ་རྣམས་བུམ་པ་གང་བྱོའི་ཚུལ་དུ་ 
མཐར་ཕྱིན་པ་ཉམས་མྱོང་གི་སྒོ་ནས་སྤུ་རིས་འབྱེད་ངེས་སུ་ནོད་ཅིང་། 
ཉམས་སུ་བཞེས་པའའང་སྐུ་ཚེ་ཧྲིལ་པོར་བཅད་རྒྱར་བཞུགས་འདུན་དྲག་ 
པོས་ལོ་གསུམ་ཕྱོགས་གསུམ་གཅིག་གྲོལ་རྟིང་གཉིས་པར་བཞུགས་པ་ 
སོགས་ལས་བཅད་རྒྱ་གྲོལ་ཏེ་འདུ་འཛིའི་ནང་གཏན་ནས་སྡོད་འདོད་ 
མེད་པ་ཞིག་ཡོད་ཅེས་དམ་པ་ཉིད་ཀྱི་ཞལ་སྔ་ནས་གསུང་སྒྲོས་ཕེབས་ 
པའི་ཞོར་དུ་ཐོས། འོན་ཀྱང་བསྟན་པའི་མཛད་སྒོ་ལྟུར་བཞེས་མ་གནང་ 
ཐབས་མེད་སྟབས་ཀྱིས་བགྲང་བྱ་བཅུ་སྐོར་ཞིག་ལས་བཅད་རྒྱར་ 
བཞུགས་མ་ཐུབ། རྟག་སྦྱོར་གྱི་བརྩོན་འགྲུས་རྣམ་ཀུན་ལྟུར་བཞེས་པའི་ 
ཚུལ་གྱིས་གདམས་ངག་ཐམས་ཅད་ཉམས་སུ་བཞེས། རྒྱ་དེས་རྩ་རླུང་ 
ལ་རང་དབང་ཐོབ། དགུན་ཤིན་ཏུ་གྲང་བའི་སྐབས་སུ་ཡང་ཉིན་མཚན་ 
ཀུན་ཏུ་རས་ཤམ་གཅིག་རྐྱང་ཞིག་དང་རས་གཟན་ཞིག་ལས་གཞན་ 
སྟོད་གཡོག་སྨད་གཡོག་སོགས་ཀྱི་ན་བཟའ་འམ། མེ་དང་ཉི་མ་ 

སོགས་གཏན་ནས་འདུ་མི་མཛད་པ་དང་། བཞུགས་གནས་ག་ལ་བ་ 
དེར་ཁ་བ་མི་ཆགས་པ་བཞུར་འགྲོ་བ་སོགས་ནི་བདག་ཅག་ཀུན་གྱི་ 
མཐུན་སྣང་དུ་གྱུར་པའི་ཡ་མཚན་གྱི་ལྟས་འགོག་མེད་དུ་ཤར་བ་ཙམ་ 
ཡིན་ལ། ལར་སྐྱེས་བུ་དམ་པའི་ཡོན་ཏན་ནི་རྣམ་ཀུན་སྦས་པའི་བརྟུལ་ 
ཞུགས་ཀྱི་དྲ་བས་ཡོངས་སུ་ཆོད་ཅིང་མཇལ་བའི་སྐལ་བ་བསྟེར་བར་མི་ 
སྤྲོ་ཡང་། སྐབས་སྐབས་སུ་ཞལ་གསུང་གི་བདུད་རྩིའི་ཟེག་མའི་ཆ་ 
ལས་རྗེས་སུ་དཔག་པའི་ཤེས་རབ་ཀྱིས་རྟོགས་ནུས་པ་དཔེར་ན། ཉིན་ 
གཅིག་གསུང་ཆོག་ཅིག་གནང་སྐབས་༧སྐྱབས་རྗེ་དམ་པ་འདི་ཉིད་ཅུང་ 
ཞིག་ངལ་ཚུལ་བཞེས་ཏེ་མནལ་དུ་ཕེབས་པ་ལྟ་བུས་ཆོ་ག་ཡེ་མི་ 
གསུངས་པར་སྤྱན་བཙུམས་ཏེ་ཀྲོང་ངེར་བཞུགས་འདུག་པ་ལ་ངེད་ཀྱིས་ 
མནལ་དུ་ཕེབས་སམ། ཆོ་ག་གསུངས་ན་མི་ལེགས་སམ། ཞེས་ 
མནལ་དཀྲོགས་པའི་ཚུལ་ཞུས་པས། འོ་བདེན། འོན་ཀྱང་ངའི་གཉིད་ 
འདི་ཁྱེད་རྣམས་ཀྱི་གཉིད་དང་ཆུང་ཨེ་འདྲ་ན་གསུངས་པ་སོགས་ 
བསམ་གྱིས་མི་ཁྱབ་ཀྱང་། སྐབས་དེ་དང་དེར་ངེད་རང་ལ་བྱིས་པའི་ 
ཤེས་རབ་ཅིག་ལས་མེད་སྟབས་གསུང་དོན་ཅི་ཡིན་ཤེས་པ་ལྟ་ཅི། རྟོག་ 
དཔྱོད་ཙམ་ཡང་ཞུགས་པའི་བློ་གྲོས་བྲལ་ཡང་། ད་གཟོད་གཞིག་ཚེ་གོ་ 
རྒྱུ་ཆེན་པོ་ཡོད་འདུག་སྙམ། གཞན་ཡང་རྣམ་ཀུན་ཉིན་མཚན་ངེས་མེད་ 

དུ་ཉི་ཟེར་རམ་མར་མེ་སོགས་ཅི་ཡོད་ལ་སྤྱན་གཟིམ་གྱིས་གཟིགས་ཏེ་ 
ཡུན་རིང་པོར་བཞུགས་ཀྱི་ཡོད་པས་སྐབས་ཤིག་ངེད་ཀྱི་བསམ་པར་ཅི་ 
ཞིག་གཟིགས་ཀྱི་ཡོད་དམ་སྙམ་ནས་རྗེ་དམ་པའི་གམ་དུ་སོང་སྟེ། ཅི་ 
གནང་གི་ཡོད་དམ། གཟིགས་རྒྱུ་ཞིག་འདུག་གམ། མནལ་དུ་སོང་བ་ 
མ་ཡིན་ནམ། ཞེས་གང་དྲན་བཀའ་འདྲི་ཞུས་པས། འོ། ལྟད་མོ་ཆེན་ 
པོ་ཡོད་རེད། ཕྲུག་གྲུས་མཐོང་ན་ལྟད་སོ་ཆེན་ཕོ་ཤར་གྱི་འེད། དྲེ 
མཐོང་མཁན་དཀོན་པོ་རེད། མི་འདྲ་བ་མང་པོ་མཐོང་གི་རེད། ཁྱེད་ 
རང་འདི་འདྲ་བྱས་ནས་གཟིགས་དང་གཟིགས་སྲིད་ཀྱི་རེད་ཅེས་བལྟ་ 
སྟངས་ཕྱོགས་ཙམ་ཞིག་བསླབ་པ་གནང་། ངེད་ཀྱིས་ལྟད་མོ་ལ་རེ་བ་ 
བྱས་ནས་ཡང་ཡང་བལྟ་ཁུལ་བྱས་ཀྱང་གང་ཡང་མ་མཐོང་། བཀའ་ 
ལས་ཧེ་ཧེ། ད་ཞོག་མིག་ལ་གནོད་འོང་གསུངས། ད་གདོད་བསམ་ཚེ་ 
རྫོགས་པ་ཆེན་པོ་ལྷུན་གྲུབ་ཐོད་རྒལ་གྱི་གདམས་པ་ལ་གནད་དུ་བསྣུན་ 
པས་ཞི་ཁྲོའི་སྐུ་དང་ཐིག་ལེ་ལྔ་ལྡན་ལོངས་སྐུའི་སྣང་བ་བར་དོར་འཆར་ 
བ་ཐམས་ཅད་ད་ལྟ་རང་དུས་འདི་ནས་ཚད་དུ་ཕེབས་ཅིང་ལྷུན་གྲུབ་དག་ 
པ་རབ་འབྱམས་ཀྱི་ལྟད་མོར་གཟིགས་པའི་གསུང་ཕེབས་པ་ལ་གདོན་ 
མི་ཟ་བ་ཡིན་འདུག་སྙམ་དད་པའི་སྤུ་ལོང་གཡོས། དེ་ལྟ་བུའི་སྐྱེས་བུ་ 
ཆེན་པོ་བཀའ་དྲིན་གསུམ་ལྡན་གྱི་བདག་ཉིད་ཆེན་པོ་བླ་མ་རྡོ་རྗེ་འཛིན་ 

པའི་འཕྲིན་ལས་ཀྱི་འོད་སྣང་སྲིད་པ་གསུམ་དུ་རྣམ་པར་བརྡལ་བ་ལ་ 
བདག་འདྲ་བའི་ཤེས་དམན་ཀུན་རྫོབ་ཀྱི་བློ་གྲོས་ལ་རེ་བས་ཆ་ཤས་ཙམ་ 
ཡང་ངག་གི་ལམ་དུ་བགྲང་བར་མི་ནུས་མོད། འོན་ཏེ་ཞིང་འདིར་སྤྲལ་ 
པའི་སྐུ་གང་གི་གདུལ་བྱར་གྱུར་པ་ཀུན་གྱི་མཐུན་སྣང་དུ་ཤར་བའི་ཆ་ 
ཤས་ལས་རགས་རིམ་ཙམ་ནི། ཕྱག་ལ་བདོག་པའི་དངོས་པོ་བཟང་ 
ངན་ཇི་ཡོད་ཀུན་སྤངས་དག་གིས་མདོ་སྟོད་འཛི་སྒར་དགོན་དུ་དཔལ་ཡེ་ 
ཤེས་ཀྱི་མགོན་པོ་ཕྱག་བཞི་པའི་དབང་ཆོག་དང་འབྲེལ་བའི་སྒྲབ་ཆེན་ 
གསར་འཛུགས་མཛད་པའི་ཉེར་མཁོ་གསེར་དངུལ་བཀྲ་མ་ལས་གྲུབ་ 
པའི་མཆོད་རྫས་རྒྱ་ཆེ་སྒྲོས་གཙང་གསར་བཞེངས་མཛད། ཡང་གདན་ 
ས་དེ་ཉིད་དུ་ཟུར་མང་མཁན་པོ་དོན་ལྡན་གདན་ཞུས་ཀྱིས་བཤད་གྲྭ་སློབ་ 
གཉེར་བ་གྲངས་ ༡༥ ཙམ་ཡོད་པ་ཞིག་གསར་འཛུགས་མཛད། ཡུན་ 
ཐུང་ངུ་ཞིག་གི་ནང་བཤད་གྲྭ་འདི་ནས་མཁན་པོ་འཕེར་ངེས་པ་བཞི་ཙམ་ 
ཐོན། བསྟན་པའི་བྱ་བ་རླབས་ཆེན་དུས་ད་ལྟའི་བར་དུ་སྐྱོང་བ་ཤ་སྟག་ 
བྱུང་ངོ་། །དཔལ་ལྡན་འབྲུག་པའི་གདན་ས་གསང་སྔགས་ཆོས་གླིང་དུ་ 
ཡང་བཤད་གྲྭ་གསར་འཛུགས་དང་འབྲེལ་བསྟན་དགོན་ལ་སྲི་ཞུ་རྒྱ་ 
ཆེར་མཛད། ལྷག་པར་བོད་ཀྱི་ཆོས་སྲིད་ཀྱི་དུས་ལོག་སྟེ་བསྟན་པ་སྤྱི་ 
དང་ལྷག་པར་འབྲུག་བསྟན་སྤྱི་སྒོས་རྩ་བརླག་འགྲོ་ཉེར་ཡོད་སྐབས་ 

ཞུམ་མེད་ཀྱི་སྤོབས་པ་བསྐྱད་དེ་མེ་རོ་སླར་གསོའི་བཀའ་དྲིན་གཞལ་དུ་ 
མེད་པ་བསྐྱངས། ༧རྒྱལ་དབང་འབྲུག་པ་ཐམས་ཅད་མཁྱེན་པ་བཅུ་ 
གཉིག་པ་ཆེན་པོ་དགོངས་པ་གཞན་དོན་དུ་གཤེགས་པའི་དགོངས་ 
རྫོགས་ནས་མཐར་ཡང་སྲིད་ཀྱི་ཚུལ་དུ་སྐད་པ་ཐ་ཤལ་བ་བདག་ཆོས་ 
སྒོར་བཅུག་ཅིང་ལུགས་གཉིས་ཀྱི་ལམ་ལ་བཞག་པའི་རྗེས་འཛིན་གྱི་ 
བཀའ་དྲིན་ནི་བརྗོད་ལས་འདས། སྤྱིར་དམ་པ་འདི་ཉིད་ནི་ཤེས་བྱ་ཀུན་ 
ལ་ཆགས་ཐོགས་མེད་པའི་ཡེ་ཤེས་ཀྱི་གཟིགས་པ་མངའ་ཡང་། སྔར་ 
སྲོལ་བཟང་པོའི་རྗེས་བསྙེགས་པར་མཛད་དེ། གངས་ལྗོངས་ལུགས་ 
གཉིས་ཀྱི་བདག་པོ་༧རྒྱལ་བ་ཐམས་ཅད་མཁྱེན་པ་སྐུ་འཕྲེང་བཅུ་བཞི་པ་ 
ཆེན་པོ་མཆོག་དང་། ༧རྒྱལ་དབང་མཐོན་མཐིང་འཆང་བ་བཅུ་དྲུག་པ་ 
ཆེན་པོ་གཉིས་ལ་སྙན་སེང་སྒྲོན་འབུལ་དང་འབྲེལ་རང་བསྟན་སྲུང་བའི་ 
ཆོས་སྐྱོང་དམ་ཅན་རྣམས་ལ་འཕྲིན་བཅོལ་བསྐྱངས་པ་སོགས་སྐུ་ངལ་ 
བརྒྱ་ཕྲག་ཁྱད་དུ་བསད་ཅིང་འབད་པས་ཐུགས་བརྟག་རྩེ་མཐུན་གྱིས་ 
གོང་མའི་མཚན་གྱི་བྱིན་རླབས་ཀྱི་ཆ་ཤས་ཙམ་ཞིག་ཁོ་བོར་སྩལ་བ་ 
ལས་གཞན་ཕྱི་ནང་གི་ཡོན་ཏན་ནི་སྒྲོ་བསྐུར་མིན་པ་པད་རྩ་བཞིན་ཕྲ་བ་ 
ནི་ད་ལྟ་ཀུན་གྱིས་མཁྱེན་གསལ་ལྟར་ལ། འོན་ཀྱང་ཕྲན་བུའི་ཇི་ཡོད་ 
རྣམསནིདམ་པ་འདི་ཉདཀབིནརླབསཁོནཡིན་པར་གདན་མི་ཟའོ། ། 

དེ་ནས་དཔལ་འབྲུག་པའི་ཆོས་སྒར་གཞི་ནས་གསར་བཞེངས་མཛད་དེ་ 
རྟེན་གསུམ་དུ་མ་བསྐྲུན། གཞན་ཡང་དགོན་ཆུང་ཁག་གཉིས་ཙམ་ལ་ 
འཁོར་ལོ་གསུམ་གྱི་འཕྲིན་ལས་བསྐྱངས། སྟོད་ལ་དྭགས་ཕྱོགས་སུ་ 
གདན་ཞུས་ཀྱིས་ཆིབས་ཁ་བསྒྱུར། དབང་ལུང་དང་ལྷག་པར་གཞི་ 
གསུམ་གྱི་ཕྱག་ལེན་འཛུགས་གནང་གིས་དགེ་ཚུལ་སློང་གི་སྡོམ་པ་ 
བསྒྲབ་བྱ་བརྒྱ་ཕྲག་ཁ་ཤས་ལ་གནང་བས་ཀུན་ཀྱང་དྭངས་བ་འདྲེན་ 
པའི་མིག་རྒྱན་དུ་གྱུར། སྐབས་དེར་ཆར་ཆུ་མེད་པས་མུ་གེའི་ཉེན་ཆེ་ 
ཙམ་ཡོད་པར་ཆར་ཆུ་དུས་སུ་ཕབ་པར་མཛད། ལྷག་པར་ཡུལ་འགར་ 
ཀུན་གྱིས་མཐོང་ཆོས་སུ་ཆུ་གཏེར་བཞེས་པར་ཕུ་རུ་ཕེབས་སྐབས་ཐོག་ 
མར་ས་གཞི་ཐམས་ཅད་སྐམ་པའི་ངད་ཀྱིས་དེར་ཡོད་འགྲོ་བ་ཐམས་ 
ཅད་འཚེ་བ་དང་བཅས་གནས་ཀྱང་། སྟོན་འཁོར་ཐམས་ཅད་མདོ་རུ་ 
ཕྱིར་ལོག་ཕྱག་ཕེབས་སྐབས་དང་དུས་མཉམ་དུ་གནམ་ནས་ཆར་ 
བབས། ཆུ་མིག་ནས་ཆུ་མདོག་འོ་མ་འདྲ་བ་དཀར་སེང་ངེ་བ་ཐོན་པས་ 
ཆུ་ཡུར་ཐམས་ཅད་ཁེངས་པ་སོགས་ངོ་མཚར་བའི་ལྟས་ནི་དལྟ་ཡང་ 
དེར་གནས་ཀུན་གྱིས་གཏམ་དུ་གླེང་། དེ་ནས་བཟུང་མུ་གེའི་འཇིགས་ 
པ་ལས་གྲོལ། རང་ཁོངས་ཀྱི་ཡུལ་གར་ཡོད་སར་ལྷ་ཁང་རྟེན་བརྟེན་ 
པར་བཅས་པ་གསར་བཞེངས་དང་། རྟེན་དགོན་རྙིང་པ་རྣམས་ལ་ 

ཉམས་གསོ་རྒྱ་ཆེར་མཛད། ཡིག་དྲུག་དུང་སྒྲུབ་ཀྱི་སྲོལ་གསར་དུ་ 
བཏོད་ཅིང་དགེ་བསྐུལ་མཛད་པས་དུས་དེ་ནས་བཟུང་ད་ལྟའི་བར་དུ་ལ་ 
དྭགས་སྟོད་སྨད་ཐམས་ཅད་དུ་རིས་མེད་བསྟན་འཛིན་ཀུན་གྱིས་ཕྱག་ 
ལེན་དུ་མཛད་བཞིན་པ་དང་། རྒྱ་གར་རྡོར་གླིང་སོགས་སུའང་ཡིག་ 
དྲུག་དུང་སྒྲབ་ཀྱི་ཕྱག་སྲོལ་འདི་ཉིད་རྗེ་དམ་པའི་ཞལ་སྔ་ནས་ གསངང་ 
བཏོད་པ་ཡིན། གཞན་ཡང་སྐུ་རྟེན་གསུང་རྟེན་ཐུགས་རྟེན་གསར་ 
བཞེངས་མཛད་པ་དང་། ཀུ་ལུ་དང་། ག་ཞ་ཁུལ། ལྷོ་འབྲུག་ཁ་བཞིའི་ 
རྒྱལ་ཁབ་བཅས་སུ་ཞབས་སོར་བཀོད་དེ་སྨིན་གྲོལ་གྱི་གདམས་པ་སྩལ་ 
བ་སོགས་འཕྲིན་ལས་ཡོངས་རྫོགས་ཞིབ་པར་བརྗོད་ཀྱིས་མི་ལངས། 
དེ་ནས་རེ་ཞིག་ན་ཕྱི་རྒྱལ་ལ་ཡོད་པའི་དད་ལྡན་རྣམས་ཀྱིས་གདན་འདྲེན་ 
ནན་གྱིས་གསོལ་བར་སྤྱིར་ཕྱི་རྒྱལ་དུ་བསྟན་པ་ཞིག་ཇི་འདྲ་ཡིན་ནམ་ 
ཞེས་བྱོན་པར་ཡེ་མི་བཞེད་ཀྱང་དེ་སྐབས་བཀའ་ལས། འཇིག་རྟེན་གྱི་ 
ཁ་དཔེར། གྲོག་མ་འཆི་ཁར་གནམ་ལ་འཕུར་ཟེར་བ་དེ་རེད། ད་ལན་ 
ཐེངས་གཅིག་ངེས་པར་འགྲོའོ་ཞེས་པ་སོགས་དགོངས་པ་གཞན་དོན་དུ་ 
མི་རིང་བར་གཤེགས་རྒྱུའི་བཀའ་ལན་གཅིག་མ་ཡིན་པ་དུ་མའི་བར་དུ་ 
ཕེབས་ཀྱང་། བདག་ནི་རྨོངས་པའི་དབང་གིས་ཆ་མ་རྟོགས། ཕ་རན་ 
སི་སོགས་ནུབ་ཕྱོགས་རྒྱལ་ཁབ་འགའ་ཤས་ལ་ཞབས་ཀྱིས་བཅགས་ཏེ། 

དེར་འདུས་དད་ལྡན་སྐྱ་སེར་ཅན་གྱི་གདུལ་བྱ་རྣམས་ལ་དམ་ཆོས་བདུད་ 
རྩིའི་བགོ་སྐལ་གྱིས་ཚིམ་པར་མཛད་དེ་མ་འོངས་བསྟན་རྩར་སྨན་པའི་ 
ཆོས་གཞིའང་ཕྱག་བཏབ། དེ་ནས་མི་རིང་བར་བསྙུན་ཁམས་བཞེས་ 
ཚུལ་ལ་ཞབས་བརྟན་གསོ་དཔྱད་རིགས་ཇི་འགབ་ཅེས་གསོལ་བས། 
ཁྱོད་ཀྱིས་མོ་རེ་ཐོབ། ཇི་འདྲ་བྱེད་ཀྱང་འཐུས། ལར་ནད་འདི་ནི་ཤི་ནད་ 
རང་ཡིན། ཞེས་སྐུ་ཁམས་མི་བདེ་བ་ཕྲན་བུ་ཙམ་ལས་མེད་དུས་ནས་ 
ཡང་ཡང་བཀའ་ཕེབས། འོན་ཀྱང་རང་གིས་གཙོས་ཆོས་གྲོགས་ཀུན་ 
གྱི་ཞབས་རིམ་སྣ་ཚོགས་ཞུས་པས་བགྲང་བྱ་གསུམ་ཙམ་བསྲིངས། 
མཐར་དགུང་གྲངས་དྲུག་ཅུ་རེ་བདུན་དུ་སོན་པ། རབ་བྱུང་བཅུ་དྲུག་ 
པའི་ཆུ་ཕག་ཟླ་བ་༡ ཚེས་ ༢༤ ཕྱི་ལོ་༡༩༢༣ ཟླ་བ་ ༣ ཚེས་ † 
ཉིན་གཟུགས་སྐུའི་བཀོད་པ་ཆོས་ཀྱི་དབྱིངས་སུ་བསྡུས་སོ། ། 

སྨྲས་པ། ལེགས་བྱས་བྱེ་བའི་སྣང་བ་འདྲེན་མཛད་པའི། །རྟ་ 
བདུན་ཐུགས་རྫེའི་དབང་པོ་བླ་མ་ཉིད། །བདག་ཅག་དད་པའི་ཤར་རིའི་ 
རྒྱན་དུ་འབར། །བློ་མུན་བསལ་བའི་ཉི་མྭ་ཁྱོད་ལ་བཏུད། །ཁྱོད་ཀྱི་རྨད་ 
བྱུང་ཐུགས་བསྐྱེད་གཟི་འོད་འབུམ། །ལྷན་སྐྱེས་ཀི་ལ་ཤ་ཡི་གྲོགས་སུ་ 
ཕེབས། །བདག་རྒྱུད་གྲོལ་བའི་འཛུམ་དཀར་ཆུ་རླུང་རྒྱས། །ཡོངས་ལ་ 
སྨན་པའི་བཀྲ་ཤིས་འཕེལ་གྱུར་ཅིག། །། 

་ དེ་ལྟར་དོན་བརྒྱུད་དཔལ་ལྡན་འབྲུག་པའི་ཆོས་བརྒྱུད་འབྱུང་ 
ཚུལ་དང་། དོན་བརྒྱུད་བསྟན་པའི་མངའ་བདག་༧རྒྱལ་དབང་འབྲུག་པ་ 
ཐམས་ཅད་མཁྱེན་པ་མཆོག་གི་སྐུའི་ཕྲེང་བ་རིམ་པར་འབྱོན་ཚུལ། གཞན་ 
ཡང་དཔལ་ནཱ་རོ་པ་ཆེན་པོའི་ཐུགས་དམ་རུས་པའི་རྒྱན་དྲུག་དང་རིགས་ལྔ་ 
ཅོད་པན་སོགས་ཀྱི་ལོ་རྒྱུས། ༧རྒྱལ་དབང་འབྲུག་པ་བཅུ་པའི་གདུང་སྲས་ 
རིན་པོ་ཆེ་ངག་དབང་འགྱུར་མེད་མཆོག་གི་མཛད་རྣམ་བཅས་འཁོད་པའི་དེབ་ 
ཆུང་འདི་ཉིད་ཕྲན་ནས་དགེ་བསྐུལ་ཞུས་པ་བཞིན། བླཿཛྫུད་རྣཿ ཐཏ་ 
རྒྱན་དྲུག་ལོ་རྒྱུས་མདོར་བསྡུས་བློ་མུན་བསལ་བའི་མིག་ཐུར་བཞུགས། 
ཞེས་པ་འདིའང་རྒྱ་གར་རྡོར་གླིང་༧དཔལ་འབྲུག་པའི་གསུང་རབ་ཉམས་ 
གསོ་ཁང་གི་ལས་བྱེད་པ་བཀྲ་ཤིས་རྣམ་རྒྱལ་ལགས་ནས་ཕྱོགས་བསྒྲིགས་ 
ཐོག་༧རྒྱལ་དབང་འབྲུག་པ་མཆོག་ནས་ཀྱང་བཀའ་སློབ་ཞུས་དག་བཀའ་ 
དྲིན་བསྐྱངས་རྗེས་ཕྲན་པར་ཐུགས་བརྩེ་ཆེན་པོས་གསོལ་བསྩལ་བཀའ་དྲིན་ 
ཆེ་བྱུང་ལ་སྙིང་ཐག་པ་ནས་ཐུགས་རྗེ་ཆེ་ཞུ་བ་དང་འབྲེལ། ད་ལམ་རང་རེའི་ 
༧སྐྱབས་མགོན་༧རྒྱལ་དབང་འབྲུག་པ་ཐམས་ཅད་མཁྱེན་པ་མཆོག་ནས་ཧི་ 
མ་ལ་ཡེ་རི་རྒྱུད་སྟོད་ལ་དྭགས་ཧེ་མི་དགོན་གྱི་ཉེ་འདབས་ཤེལ་དུ་འབྲུག་པདྨ་ 
དཀར་པོ་སློབ་གཉེར་ཁང་གི་ས་ཁོངས་སུ། ལ་དྲྭགས། གར་ཞ། ཁུ་ནུ། 
འབྲུག་པ་གཙོ་བོར་གྱུར་པའི་ཕྱི་རྒྱལ་ཤར་ནུབ་ཡུལ་གྲུ་ཁག་ནས་ཆེད་བཅར་ 
དད་ལྡན་སེར་སྐྱ་ཕོ་མོ་འབུམ་ཕྲག་ལ་༧དཔལ་ནཱ་རོ་པའི་རྒྱན་དྲུག་གི་མཇལ་ 

ཁ་ལན་གསུམ་པར་བསྩལ་སྐབས་བཀའ་དྲིན་རྗེས་དྲན་གྱི་ཚུལ་དུ། ཡུ་རོབ་ 
དཔལ་འབྲུག་པའི་ཆོས་ཚོགས་ཀུན་ནས་དེབ་གྲངས་སུམ་ཁྲི་ཐམ་པ་ ༣༠༠༠༠ 
དཔར་བསྐྲུན་འགྲེམས་སྤེལ་ཞུས་པ་ལགས་ཤིང་། དགེ་ཚོགས་འདི་ལ་བརྟེན་ 
ནས་བདག་ཅག་རྣམས་ཀྱི་མེ་ཏོག་གང་ལ་ཕོག་པའི་ལྷ་སྐལ་དཔལ་རྒྱལ་ 
དབང་འབྲུག་པ་ཐམས་ཅད་མཁྱེན་པ་ཆེན་པོ་མཆོག་༧ཞབས་པད་བསྐལ་ 
བརྒྱར་བརྟན་ཅིང་མཛད་འཕྲིན་ཕྱོགས་བཅུར་རྒྱས་པ་དང་། ཡངས་པའི་ 
འཇིག་རྟེན་ཁམས་སུ་ནད་མུག་འཁྲུགས་རྩོད་ཞི་ཞིང་། གནས་སྐབས་བདེ་ 
སྐྱིད་མཐར་ཐུག་རྣམ་མཁྱེན་བྱང་ཆུབ་ཐོབ་པའི་སྨོན་ལམ་བཅས། ཡུ་རོབ་ 
དཔལ་འབྲུག་པའི་ཆོས་ཚོགས་ཀྱི་ལས་བྱེད་པ་འབྲུག་གྲྭ་ངག་དབང་བསྟན་ 
འཛིན་མིང་པས་སྨོན་པ་དོན་དང་ལྡན་པར་གྱུར་ཅིག། ད། 
བཀྲ་ཤིས་དགེའོ།། དགེའོ།། དགེའོ།། །། 

